

યુસુફે ઝહરા

ઇમામ મહદી (અ.સ.)

૧. એહલેબૈત પ્રત્યે મોહબ્બત.
૨. ખાકે શીફાની ફઝીલત અને હ.મુસ્લીમ અ.સ.ની શહાદત.
૩. ઇ.હુસૈન (અ.સ.)ની અઝાદારીની ફઝીલત.
૪. જ.ફાતેમા ઝહેરા સ.અ.ની ફઝાએલ.
૫. ઇ.હુસૈન અ.સ.ના સરે મુબારકે હિદાયત કરી.
૬. ઇ.હુસૈન અ.સ.હિદાયતનો ચિરાગ અને નજાતની કશ્તી.
૭. ઇ.હસન અ.સ. અને ઇ.હુસૈન અ.સ.ની ફઝાએલ .
૮. ઇ.ઝમાના અ.સ.માતમી ઝુલુસમાં.
૯. ઇ.હુસૈન અ.સ.ના લોહીએ હિદાયત કરી.
૧૦. ઇ.હુસૈન અ.સ.ની ઝિયારત અને ઝિયારતે આશુરાની ફઝીલત.
૧૧. ગમે હુસૈન અ.સ.માં વહેતા એક આસું થકી નજાત.
૧૨. મજલીસે અઝા થકી હીદાયત.

મજલીસની શરૂઆતમાં પઢવાનો ખુલ્લો

લા હલ્લ વલા કુલ્લત ઇલા બિલાહીલ અલીચીલ અઝીમ.

અઉઝો બિલાહે મેનશયતાનીર રજમ.

બીસ્મીલાહે રહમાનીર રહીમ. અલહમ્દો લિલાહે રબ્બીલ આલમીન વલ આકેબતો લે અહલીતકવા વલ ચકીન. અસ્સલાતો વસ્સલામો અલા અશરફીલ અંબીયાએ વલ મુરસલીન. હબીબે એલાહીલ આલમીન, અબીલ કાસીમે મોહમ્મદ.(સલવાત) સદ્દલાહો અલા એહલેબચ્તેહીત્તચ્ચેબીન ત્તાહેરીનલ મઅસૂમીન વ લઅનતુલાહે અલા આઅદાએહીમ અજમઝીન.

મજલીસ - ૧

એહલેબૈત (અ.મુ.સ.) પ્રત્યે મોહબ્બત

બીસ્મીલા હીર રહમા નીર રહીમ. કાલલાહો તબારક વ તઆલા ફી કુર્આનીલ કરીમ.કુલ લા અરઅલોકુમ એલ્યહે અજરન્ ઇલ્લલ મવદતા ફીલ કુરબા. (સુ.શુરા આ.૨૩)

આવો આપણે ઝિક્રે હુસૈન અ.સ.ની શરૂઆત વારીસે હુસૈન અ.સ.ની સલામતી માટે દુઆથી કરીએ. અલાહુમ્મ કુન લે વલીચ્ચેકલ..... તવીલા.

અલાહ ત. કુર્આને મજીદમાં સુ.શુરા આ.૨૩ માં ઇશ્લાહ ફરમાવે છે. “હું તમારાથી આ (રિસાલતના બદલામાં) કાંઈ મહેનતાણુ (બદલો - વળતર) નથી ચાહતો, સિવાય મારી એહલેબૈતની મોહબ્બત” (સુ.શુરા.૨૩)

ઇ.જઅફરે સાદિક અ.સ. ફરમાવે છે, કે આ આચત અમારા વિશે નાઝીલ થઈ છે.

આ આચતમાં રસુલ સ.આપણને એહલબૈત (અ.મુ.સ.)થી મોહબ્બત રાખવાની તાકીદ કરે છે. એહલેબૈત (અ.મુ.સ.) થી મોહબ્બત રાખવાનો ફાયદો બતાવતા રસુલેખુદા સ.અ.વ. આ આચતની તફસીરમાં ફરમાવે છે,

“જે કોઈ આલે મોહમ્મદની મોહબ્બત ઉપર મરશે તે શહીદ મરશે... જે આલે મોહમ્મદની મોહબ્બત ઉપર મરશે, તો તે મઠ્ઠુર (જેની તૌબા કબુલ થઈ ગઈ હોય) મરશે, એટલે કે ગુનાહોથી પાક થયેલો. જે આલે મોહમ્મદની મોહબ્બતમાં મરશે, તે સંપૂર્ણ ઇમાન સાથે મરશે. તેને મલેકુલ મૌત જન્મતની ખુશખબરી આપશે, જે આલે મોહમ્મદની દુશ્મની પર મરશે તે કાફીર મરશે.

ઇ.જઅફરે સાદિક (અ.સ.) ફરમાવે છે, દરેક વસ્તુનો કોઈ પાયો હોય છે. ઇસ્લામનો પાયો અમો એહલેબૈત અ.મુ.સ.ની મોહબ્બત છે.

જ્યારે ઇસ્લામ એહલેબૈતનો ચાહવા વાળો હોય, તેનો મોહિબ હોય તો તેનો દરજ્જો શું છે? અને મોહિબને એહલેબૈત કેવા હોય છે?

સચ્ચદુશ્શોહદા ઇમામ હુસૈન અ.સ. ફરમાવે છે, જે અમારી સાથે મોહબ્બત કરશે, તે અમો એહલેબૈતમાંથી હશે. રાવી કહે છે કે મે આસ્ચર્યથી પૂછ્યું : એહલેબૈતમાંથી હશે? આપે ત્રણ વખત ફરી ફરીને કહ્યું હા, એહલેબૈતમાંથી હશે. તેથી જે માણસ અમારી ઇતાઅત કરે (અમારા હુકમો પ્રમાણે અમલ કરે) તે ચકીન અમારા માંથી છે. (નઝહતુન નાઝીર વ તંબીયુલ ખ્વાતીર, પે-૫૮, હદીસ-૧૯)

આ હદીસથી એ સાબિત થાય છે, કે માત્ર મોહબ્બતનો દાવો કાફી નથી. પરંતુ સાથે સાથે આપણે તેમની ઇતાઅત અને તેમના હુકમોની પેરવી કરવી જોઈએ.

રસુલે ખુદા (સ.અ.વ.) જ.સલમાન (અ.ર.)નાં બારામાં ફરમાવે છે, કે ‘અસ્સલમાનો મિત્રા અહલલબચ્ત. સલમાન અમો એહલેબચ્તમાંથી છે. કારણ જ.સલમાન રસુલેખુદા સ.અ.વ.નાં ઇતાઅતગુજર સહાબી હતા, અને દરેક વાતમાં રસુલે ખુદા સ.અ.વ. ની ઇતાઅત કરતા.

બીજી તરફ નુહ અ.નો ટિકરો કે જે નુહ અ.નો નાફરમાન હતો. અઝાબે ઇલાહીથી બચવા કશ્તીમાં સવાર ન થયો. પહાડ પર ચાલ્યો ગયો. ડુબવાની તૈયારીમાં હતો. અલાહે અવાજ આપી, અચ નુહ અ. તે તમારી એહલમાંથી નથી...

ઇ.હુસયન અ.સ. ફરમાવે છે, કે અમારી મોહબ્બત ગુનાહોને એ રીતે ખેરવી નાખે છે. જે રીતે કુંકાતો પવન ઝાડના પાંદડાઓને ખેરવી નાખે છે. આનો અર્થ એ કે એહલેબૈત અ.મુ.સ.નો દોસ્ત, તેના ચાહવાવાળા ગુનાહોથી દૂર રહે છે, અને ઇસ્તીગ્ફાર, તૌબા થકી તેના ગુનાહોને માફ કરાવી લેય. (હાંસિયા :તારીખે ઇબ્ને અસાકીર પા.૧૫૯) ઇ.હુસયન અ.સ. ફરમાવે છે, અમારા મોહિબને શફાઅત પ્રાપ્ત થશે.

આમ જે માણસ દિલથી એહલેબૈતથી મોહબ્બત કરે છે, તે તેમનો ઇતાઅત ગુજર બંદો હોય છે, અને કયામતનાં દિવસે તે શફાઅતને પાત્ર બનશે.

ઈમામનાં ચાહવા વાળા કેવા હોય છે, તેનો એક વાકેઓ સાંભળીએ.....

કરબલાના બનાવ પછી જ્યારે એહલેબૈત અ.મુ.સ.નો કાફલો કુફામાં હતો. અબ્દુલ્લાહ બીન અફ્ફાક કે જેઓ એહલેબૈતનાં ચાહવાવાળા હતા અને અલી અ.સ.ના શીઆમાંથી હતા. તેઓ બંને આંખે અંધ હતા. તેમની એક આંખ જંગે જમલમાં અને એક આંખ જંગે સિક્કીનમાં શહીદ થઈ ગઈ હતી. ત્યારથી તેઓ અંધ થઈ ગયા. કિતાબ લહુફમાં સૈયદ ઈબ્ને તાઉસ અ.ર. આ વાકેઓ લખે છે.

એક વખત ઈબ્ને ક્રિયાદ (લ.અ.) કુફાની જુમ્હા મસ્જીદમાં આવ્યો. તેણે ખુત્બો આપવાનું શરૂ કર્યું, ખુત્બામાં તેણે બની ઉમર્યાની હિમાયત કરી અને ઈ.હુસૈન (અ.સ.) અને આપના પિતાની શાનમાં ખરાબ શબ્દો કહ્યા. જ્યારે તે આ શબ્દો બોલી રહ્યો હતો, ત્યારે ખુત્બાની વચ્ચે લોકોમાંથી અબ્દુલ્લાહબીન અફ્ફાક ઉભા થઈ ગયા. મૌલાએ કાએનાતનાં આ અંધ સહાબીએ ઈબ્ને ક્રિયાદને ખુત્બાની વચ્ચે રોકતા કહ્યું ... અય ઝાલીમ અય ગુનેહગાર, એ ઈબ્ને મરજાનાનાં પુત્ર, તું જૂઠો અને તારો બાપ જૂઠો, અને જેણે તને ગવર્નર બનાવ્યો છે, તે જૂઠો. રસુલે ખુદા સ.ની પાક ઔબાદને કતલ કરીને તું મોઅમીનોનાં મીમ્બર ઉપર બેઠો છે, એહલેબૈત (અ.મુ.સ.)ની શાનમાં હલકા શબ્દો બોલે છે. તે એહલેબૈત (અ.મુ.સ.)ને તે કતલ કર્યાં.

ઈબ્ને ક્રિયાદ મલઉન (અલ્લાહ લઅનત કરે તેના પર) બોલ્યો, મારી સાથે આ રીતે સખ્તાઈથી વાત કરનાર કોણ છે? અબ્દુલ્લાહ બીન અફ્ફાક કહે છે, હું છું. આ તારી સામે ઉભો છું. તુ નબીની આલને કતલ કરે છે, અને છતા પોતાને મુસલમાન ગણવાની હિંમત કરે છે? હે મુહાજરો અને અન્સારો ! ખુદાથી ફરિયાદ કરો અને આ કાફીર પાસેથી અલ્લાહ તેના ગુનાહનો બદલો લેય. આ તે છે જેને પૈગમ્બર સાહેબે લખીનનો પુત્ર લખીન કહ્યો છે.

આટલું સાંભળતા ઈબ્ને ક્રિયાદ મલઉનનાં શરીરમાં ગુસ્સાની આગ ફેલાઈ ગઈ. એણે ઈબ્ને અફ્ફાકને ગિરફતાર કરવાનો હુકમ આપ્યો. લોકો આ અંધ માણસ ઉપર તુટી પડ્યા. ઈબ્ને અફ્ફાક ગિરફતાર થઈ જવાની તૈયારીમાં હતા. ત્યાં અઝદ કબીલાનાં લોકો કે જે તેમના સગા થતા હતા, તેમણે અબ્દુલ્લાહને છોડાવ્યા. ઈબ્ને ક્રિયાદનાં દિલમાંથી કિનો દૂર ન થયો. ફરીવાર અબ્દુલ્લાહને ગિરફતાર કરવા માણસો મોકલ્યા. અઝદ કબીલાનાં લોકોને ખબર પડી, તો તેઓએ તલવારો હાથમાં લીધી. આ તૈયારી જોઈને ઈબ્ને ઝયાદ (લ.અ.)નાં માણસો ચાલ્યા ગયા. ફરી ઈબ્ને ક્રિયાદે (લ.અ.) મોહમ્મદ બીન અશઅશને મુઝીરનાં લોકો સાથે મોકલ્યો. બંને કબીલા વચ્ચે લડાઈ થઈ. અબ્દુલ્લાહનાં સાથીઓ હાર્યા અને વેરવિખેર થઈ ગયા.

દુશ્મનનાં સૈનિકો અબ્દુલ્લાહ બીન અફ્ફાકને ગિરફતાર કરવા ઘરમાં ઘુસી ગયા. અબ્દુલ્લાહની ટિકરીએ કહ્યું, કે તમને ગિરફતાર કરવા સૈનિકો આવી ગયા છે. એટલે બહાદુર પિતાએ તેની બહાદુર પુત્રીને કહ્યું કે મારી તલવાર મને આપ, હું જીવીશ ત્યાં સુધી તેમનો મુકાબલો કરીશ.

તલવાર લઈને અબ્દુલ્લાહ બંને આંખે અંધ હોવા છતાં લડવા માટે બહાર નીકળ્યા અને દુશ્મનો ઉપર તૂટી પડ્યા. તેની બહાદુર પુત્રી તેમની બાજુમાં ઉભી રહી ગઈ. અને તે તેમના પિતાને દુશ્મનો કઈ તરફથી હુમલો કરે છે તે બતાવતી રહી. ઘણા બધા યઝીદી કુફી સૈનિકોને જહન્નમ વાસિલ કર્યા, પણ અંતે અબ્દુલ્લાહ ગિરફતાર થયા. ઈબ્ને ક્રિયાદનાં દરબારમાં અબ્દુલ્લાહને લાવવામાં આવ્યા.

ઈબ્ને ક્રિયાદ બોલ્યો, અલ્લાહનાં શુક કે તેણે તને ગિરફતાર કરાવ્યા. અબ્દુલ્લાહએ કહ્યું કે અગર મારી આંખો સલામત હોત તો તને ખબર પડતી કે હું કેમ ગિરફતાર થાઉ છું? તું તારા લશ્કરનાં સેનાપતિને પુછ કે અબ્દુલ્લાહને પકડતા પહેલા કેટલી લાશો ઉપરથી આવવું પડ્યું? મે તો શહીદ થવા માટે ત્યારે દુઆ માંગી હતી, જ્યારે તારી તવાએફ માર્ આંખે તને જન્મ પણ આપ્યો ન હતો. મે દુઆ કરી હતી કે અલ્લાહ મને તારી મખ્લુકનાં મલઉન અને મગઝુબતરીન ઈન્સાનના હાથે શહીદ નસીબ કરે. આજે મને યકીન થઈ ગયું કે મારી દુઆ અલ્લાહે કબુલ કરી. આખરે ઈબ્ને ક્રિયાદ મલઉને આપને શહીદ કરી દીધા, અને આપની રૂહ જન્નત તરફ પરવાઝ કરી ગઈ. (દમઅતુસ્સાકેબાહ ભાગ.૨/૨૮૬ થી ૨૮૮) (ઈ.ઝયનુલ આબેદીન અ.સ. નું જીવન ચરિત્ર પે.૨૮ થી ૩૩)

ઈમામ અ.સ.ના મોહિબ્બો આવા હોય છે. અય અબ્દુલ્લાહ આપ ખુશનસીબ હતા કે આપના કબીલાએ આપનો સાથ આપ્યો. હાય ! કરબલા ઈ.હુસૈન અ.સ. રણમેદાનમાં એકલા છે અને આવાઝ આપી રહ્યા છે, હલ મીન નાસેરીન યન્સોરોના... છે કોઈ જે અમારી મદદ કરે....?

આજે જ્યારે મોહર્રમનો ચાંદ નીકળ્યો, તો અઝાદારોની આંખોમાંથી આસું નીકળી આવે છે... આ એ પ્યાસા અને મઝલુમ લોકોનો ચાંદ છે.. આ ચાંદ નીકળતા અઝાખાનામાં મજલીસ અને માતમ માટે ફર્શ બીછાવી દેવામાં આવે છે. સબીલો લાગી જાય છે, કારણ કે કરબલા વાળાને પ્યાસા અને મઝલુમ શહીદ કરી દેવામાં આવ્યા... ઈ.ઝમાના અ.સ. આપના જદ્ ઈ.હુસૈન

અ.સ.ની પ્યાસને વર્ણવતા કહે છે, કે મારા એ જદ્દે મઝલુમ ઉપર સલામ, કે જે એટલા પ્યાસા હતા કે તેમની આંખ સામે જમીનથી આસમાન સુધી ધુમાડા જેવું દેખાતું હતું. આ એ ચાંદ છે, જેને નીકળવાની સાથે અઝાદારો જમીન ઉપર સુવાનું શરૂ કરી દેય છે, કારણ કે મઝલુમ કેદી અને યતીમને ખાક ઉપર પણ આરામ ન હતો.

આજે એવું કયું ઘર છે, જેમા અઝાખાનું ન હોય? આજે એવું કયું દિલ છે, જે ગમગીન ન હોય?

આહ! આહ! ફાતેમા (સ.અ.) નું ઘર પિરાન થઈ ગયું. મુસાફર પરદેશમાં પ્યાસા શહીદ થઈ ગયા. મચ્યત બે ગૌરો કફન પડી રહી. એહલે હરમનો કાફલો રસ્તામાં ઝાલીમોનાં સીતમને સહન કરતા કરતા ચઝીદનાં દરબારમાં પહોંચ્યો.

ચઝીદ (લ.) નો દરબાર છે. એક પેટીમાં ઈ.હુસૈન અ.સ.નું સર મુબારક રાખવામાં આવ્યું છે. કમસીન સકીના..તેને જોઈ રહી રહી હતી. બાપનું સર જોઈને દીકરીનું દિલ ટુકડે ટુકડા થઈ રહ્યું હતું. હાય બાબા ઝાલીમોએ તમને કતલ કરી દીધા..... અમને તમાચાઓ માર્યા. અમને ચાબુક અને કોરડાઓ માર્યા. હાય બાબા સકીનાની ખબર લ્યો...હાય કાકા પણ ન આવ્યા અને ભાઈએ પણ મને ભુલાવી દીધી.... માર્ કલેજથી લગાડે છે, તો રોવા લાગે છે...હું કુકીમાં પાસે જાવ છું, તો તેમના પણ આંસુ અટકતા નથી. નાનકડી સકીનાં આ વિચારોમાં હતી ત્યાં ચઝીદ (લ.) બોલ્યો. મે સાંભળ્યું છે, કે તારા બાબા તને ખુબ ચાહતા હતા, આ તેનું સર છે. મારી શેહઝાદી આસુ પીઈને બોલ્યા, શા માટે દિલ દુખાવે છે, અમને સતાવે છે. પરંતુ તે બચ્ચીને દુઃખી કરવાની નિચ્યત કરી ચુક્યો હતો. તે મલઉન બોલ્યો “સકીના (સ.) હું ત્યારે માનીશ કે હુસૈન (અ.સ.) તને વધારે ચાહતા હતા કે તુ અવાઝ આપ અને સરે હુસૈન (અ.સ.) તારા ખોળામાં આવી જાય.

આ સાંભળ્યું તો બેકરાર સકીના (સ.અ.) એ તેમનાં કુર્તાનો સળગેલો દામન ફેલાવી દીધો. બાબા ! મારા બાબા ! તમે તમારી સકીનાની ઈઝઝત રાખી લ્યો. આ ઝાલીમની સામે...બાબા મારી ગોદમા આવી જાવ મારા બાબા, આ તમારી સકીના તમને બોલાવે છે. અય નાની મઅસુમ સકીના (સ.અ.)ના ચાહવાવાળાઓ, આટલું સાંભળ્યું અને ઈ.હુસૈન અ.નું સર બલંદ થયું અને આ નાનકડી સકીનાની ગોદમાં આવી ગયું.

એહલે હરમ રોવા લાગ્યા. દરબારીઓ પણ આંસુ પોંછવા લાગ્યા. ચઝીદ પણ મોં ફેરવવા પર મજબુર થઈ ગયો. કમસીન સકીના બાબાનું મોં ચુમતી જતી હતી અને રડતા રડતા ફરિયાદ કરતી હતી કે બાબા હું પ્યાસી છું. બાબા મે તમાચાઓ ખાધા. બાબા જુઓ તો ખરા મારા ક્ષાનમાંથી ખૂન વહી રહ્યું છે... બાબા મારા ગળામાં તો જુઓ રસ્સીના કારણે ઝખ્મ થઈ ગયું. બાબા મને તમારી પાસે બોલાવી લ્યો...હાય બાબા હાય બાબા (મસાએબે કરબલા પે. ૪૧ થી ૪૪) અલા લઅનતુલ્લાહે અલલ કલ્મીઝ ઝાલેમીન. અલ્લાહુમ્મ અજજલ લે વલીચ્ચેકલ ફરજ. (સુરે ફાતેહા શોહદાએ કરબલા અસીરાને કરબલાની ખિદમતમાં હદિયો કરે...)

મજસીલ - ૨

ખાકે શીફાની ફઝીલત અને હ.મુસ્લીમ અ.સ.ની શહાદત

બીસ્મીલ્લા હીર રહમાનીર રહીમ.

કાલ રસુલુલ્લાહ (સ.અ.વ.) ઈબ્રાહિમ હુસૈન મીસ્બાહુલ હોદા વ સફીનતુન નજાત.....

રસુલેખુદા સ.અ.વ. ફરમાવે છે, કે મેઅરાજમાં મે અર્શો ઈલાહી તરફ જોયું, જ્યાં ઈ.હુસૈન અ.સ.નાં બારામાં લખાયેલું હતું. ઈબ્રાહિમ હુસૈન મીસ્બાહુલ હોદા વ સફીનતુન નજાત. બેશક ઈ.હુસૈન (અ.સ.) હિદાયતનો ચિરાગ અને નજાતની કિશ્તી (હોડી) છે.

ઈ.હુસૈન (અ.સ.) અને તેમનાથી મન્સુબ દરેક બાબત પણ હિદાયતનો સબબ બને છે. એટલું જ નહિં આપ જે માટી પર શહીદ થયા, તે ખાકને ખાકે શિફાનો દરજ્જો મળ્યો, કબલાની એ માટી ખાકે શિફા જન્મતનો ટુકડો છે.

ઈમામ અ.સ.થી કોઈ ચીજ મન્સુબ થઈ જાય તો તે પણ નજાતનો ઝરીઓ બની જાય છે. આવો આપણે જોઈએ કે ખાકે શફાના બારામાં અઈમ્મા (અ.મુ.સ.) શું ફરમાવે છે, તે જોઈએ.

(૧) કરબલાની જમીન જન્મતની સૌથી ફઝીલતવાળી જમીન છે. તેનું ગુરુ જન્મત વાસીઓને આંજી દેશે. આ જમીન ઉપર જન્મતમાં અંબીયા, રસુલો, ઉલુલઅઝમ અમ્બીયાઓ રહેશે. કરબલાની તુરબત અને પાણીમાં શફા છે. (કામિલુઝ ઝિયારત પે. ૨૭૧)

(૨) ઈ.સાદિક અ.સ. ફરમાવે છે, “ઈ.હુસૈન (અ.સ.)ની કબ્રની ખાક ઉપર સીજદો કરવાથી સાત જમીનો પ્રકાશિત થઈ જાય છે.” (વસાએલુ શ્શીઆ વો. ૫/પેજ. ૩૬૫ - ૩૬૬) (સાત પરદા હટી જાય છે, એટલે કે ગુનાહોના પરદા દૂર થઈ જાય) જ્યારે ઈન્સાન ખાક ખાક ઉપર સજદો કરે છે ત્યારે તેનામાં નમ્રતા, આજેઝી પૈદા થાય છે.

(૩) ઇ.જઅફરે સાદિક અ. ફરમાવે છે, કે ઇ.હુસૈન (અ.સ.)નાં પવિત્ર હરમની ખાક દરેક બિમારીની શફા અને દરેક ભયથી રક્ષણ છે.

બિમારી શારીરિક હોય કે નફસની / રૂહાની બિમારી હોય, આ ખાકે શફા દરેક બિમારીનો ઇલાજ છે. દુનિયાના ભય સામે જ નહિ પરંતુ આખેરત, બરઝખ, કબ્ર, મુન્કીર, નકીર, અઝાબના ભય સામે રક્ષણ છે. શર્ત એ છે કે ચકીન હોય, અને તે અહેલેબૈત અ.મુ.સ.નો દોસ્ત હોય.... એક વાકેઓ સાંભળીએ. આ વાકેઓ કામિલુઝ ઝિયારત કિતાબના પા.૨૮૨-૨૮૩ પર છે.

એક માણસે હઝરત ઇમામ જઅફર સાદિક (અ.સ.)ને અરજ કરી : “હું ઘણો બિમાર રહું છું, જાતજાતના રોગમાં સપડાએલો છું, દોઆઓનો ઉપયોગ કરી ચૂક્યો છું, પરંતુ કોઈ ફાયદો નથી થતો” ઇમામ (અ.સ.) એ ફરમાવ્યું : હઝરત ઇમામ હુસૈન (અ.સ.)ની પવિત્ર કબરની ખાકનો ઉપયોગ શા માટે નથી કરતો? તેમાં દરેક બિમારીની શફા છે. અને દરેક ભયમાંથી મુક્તિ છે. જ્યારે તમે ખાક લેવા ચાહો ત્યારે કહો:- અલ્લાહુમ્મ ઇન્ની અસ્લોક બેહકકે હાઝેહી તીનતે વ બેહકકીલ મલ્કલ્લઝી અખઝહા વબેહકકે નબીયીલ્લઝી કબઝહા વબેહકકીલ વહ્લી લ્લઝી હલ્લ ફીહા સલ્લે અલા મોહમ્મદ વ એહેલેબયતેહી વજઅલલી લી ફીહા શેફાઅન મીન કુલ્લે દાઈન વ અમાનન મીન કુલ્લે ખોફીન.

(ખુદાયા, હું તારી પાસે સવાલ કરું છું, આ ખાકના હકના વાસ્તા અને તે મલકના હકથી જેણે આ ખાકને લીધી અને તે નબીના હકથી, જેણે તેને પોતાની પાસે રાખી અને તે વસીના હકથી જે આમાં આરામ કરી રહ્યા છે. મોહમ્મદ સ.અને તેમની એહેલેબયત ઉપર દુરૂદ અને સલામ મોકલ. આ ખાકને મારા માટે દરેક બિમારીની શફા અને દરેક ખોફથી નજાત કરાર દે (અતા કર).

રાવીએ અરજ કરી : આ ખાકથી શફા થવું તો સમજમાં આવ્યું પરંતુ આ દરેક ભયથી મુક્તિ કેવી રીતે છે?

ફરમાવ્યું : જ્યારે તમને કોઈ બાદશાહ અથવા બીજા કોઈનો ભય હોય ત્યારે ઘરેથી નીકળતી વખતે આ ખાક ખાક તમારી પાસે હોય અને તેને તમારી પાસે રાખતી વખતે આ દોઆ પઢો :

રાવી કહે છે કે ઇમામે જે રીતે સૂચના આપી હતી તેવી જ રીતે ઉપયોગ કર્યો. હું સંપૂર્ણ રીતે તંદુરસ્ત થઈ ગયો અને દરેક ભયથી મુક્તિ મળી ગઈ.

રિવાયતમાં છે કે માત્ર એક ચણાના દાણા જેટલી ખાકે શફા લેવી, પછી ધીરે ધીરે એક ઘુંટડો પાણી પીવું. ખાકે શફાથી શફા મેળવનારની સંખ્યા ઘણી છે, બીજા એક વાકેઓ જોઈએ જેનાથી ખાકે શફાની બરકતો સ્પષ્ટ થઈ જાય .

જનાબ મોહમ્મદ બીન મુસ્લિમ ઇમામ બાકીર (અ.સ.) અને ઇમામ સાદિક (અ.સ.)ના ખુબજ વિશ્વાસપાત્ર અને નજદિકના સાથીદાર હતા. તેઓ લખે છે: હું મદીનએ મુનવ્વરા ગયો. તે સમયે મારા પગોમાં એટલો સખત દુઃખાવો હતો, કે ઉભું નહોતું થઈ શકાતું. લોકોએ ઇમામ બાકીર (અ.સ.)ને મારા દર્દની વાત કરી ઇમામ (અ.સ.) એ રૂમાલમાં ઢાંકેલો એક પાણી ભરેલો પ્લાયો પોતાના ગુલામની સાથે મોકલ્યો. ગુલામે પ્યાલો આપ્યો અને કહ્યું કે આ પાણી પીઈ જાવ. ઇમામે મને ફરમાવ્યું છે, કે હું ત્યાં સુધી ન જાઉં જ્યાં સુધી તમે આ પાણી પી ન લ્યો. મેં તે પ્યાલો લીધો. તેની સુગંધ કસ્તુરી જેવી હતી. તેનો સ્વાદ શ્રેષ્ઠ હતો. પ્યાલો ઘણો ઠંડો હતો. જ્યારે મેં તે પાણીનો પ્યાલો પી લીધો, ત્યારે ગુલામે મને કહ્યું, તમારા આકાએ કહ્યું છે કે પ્યાલો પીઈ ને પછી મારી પાસે આવો. હું વિચારવા લાગ્યો કે હું તો ઉઠી પણ નથી શકતો. હું કેવી રીતે જાવ. પરંતુ જેવું તે પાણી મારા પેટમાં પહોંચ્યું તેવું જ મારા પગનું બધું દર્દ મટી ગયું. હું ઉભો નહોતો થઈ શકતો પરંતુ તે પીધા પછી ખુબજ આરામ અને આસાનીથી મારા પગે ચાલીને ઇમામે (અ.સ.)ની ખીદમતમાં પહોંચ્યો.

મેં રજા માગી. ઇમામ (અ.સ.) એ બુલંદ અવાજથી મારા તંદુરસ્ત થવાની ખબર આપી અને હાજર થવાની રજા આપી. હાજર થઈને મેં સલામ કરી. હાથો અને પવિત્ર કપાળને ચુંબન કર્યું.... ઇમામ (અ.સ.) એ પુછ્યું : તમને તે પાણી કેવું લાગ્યું? મેં અરજ કરી હું ગવાહી આપું છું, કે આપ અહેલેબયતે રહેમત છો, અને આપ ખરેખર વસીઓના વસી છો. આપે મોકલેલ પાણી આપના ગુલામે મને આપ્યું. તે સમયે હું ઉભો નહોતો થઈ શકતો. હું ખુબ નિરાશ થઈ ચુક્યો હતો. મેં તે પાણી પીધું. મેં તેનાથી વધુ સુગંધી, સ્વાદિષ્ટ અને ઠંડુ પાણી નથી જોયું. પાણી પીધા પછી ગુલામે કહ્યું : ઇમામે તમને બોલાવ્યા છે. મેં વિચાર્યું હું જરૂર જઈશ પછી ભલે જીવ પણ નીકળી જાય. પરંતુ પીધા પછી મારા બધા દર્દો મટી ગયા. વખાણ તે ખુદાના જેણે આપને આપના શીયાઓ માટે રહેમત બનાવ્યા.

ઇમામે ફરમાવ્યું : એ મોહમ્મદ તમે જે પાણી પીધું તેમાં હઝરત ઇ.હુસૈન (અ.સ.) ની પવિત્ર કબરની ખાક ભળેલી હતી. શફા માટે સૌથી વધુ સારી આજ ખાક ખાક છે. તેની સરખામણીમાં કોઈ ચીજ નથી. અમે અમારી સ્ત્રીઓ અને બાળકોને આ જ પીવરાવીએ છીએ, અને દરેક પ્રકારની બરકતો મેળવીએ છીએ. (કામિલુઝ ઝિયારત ૨ ૭૫ - ૨ ૭૭)

આ બનાવ ઉપરથી ખ્યાલ આવે છે કે ઈમામ પોતાના શીયાઓને કેટલા ચાહે છે. અને કેટલુ ધ્યાન રાખે છે. (આ વિશેષતા આપણા ઝમાનાના ઈમામ અલ્યહિસ્સલામમાં પણ છે. આપણે માત્ર મોહમ્મદ બીન મુસ્લિમ બનવું જોઈએ.) ખાકની તાસીર, પીવડાવવાનો અંદાજ, તાસીરની ઝડપ, પીનારાનો વિશ્વાસ.

આજે હું જ.મુસ્લીમ ઈબ્ને અકીબ અ.સ.ના મસાએબ પઢવા ચાહું છું.

જનાબે મુસ્લીમ (અ.સ.) સફીર હુસૈન અ.બનીને કુફામાં આવ્યા. ૧૮૦૦૦ કુફાના લોકોએ જ.મુસ્લીમ અ.ની બચાવ કરી. જ.મુસ્લીમે ઈ.હુસૈન અ.સ.ને પત્ર લખ્યો કે મૌલા આપ જલ્દી તશરીફ લાવો. આ વાતની ખબર શામમાં ચઝીદ (લ.)ને પડી તો તે ખુબ ગુસ્સે થયો અને ઈબ્ને ક્રિયાદને જ.મુસ્લીમને કતલ કરવા મોકલ્યો. તેણે કુફામાં આવીને લોકોને ડરાવ્યા અને ઘમકાવ્યા. એટલે સુધી કે લોકોએ જ.મુસ્લીમનો સાથ છોડી દીધો. કુફામાં જ.મુસ્લીમ એકલા પડી ગયા. કુફામાં હાની બીન ઉરવાહ કે જેઓ મૌલાએ કાએનાતના શીયાઓમાંથી હતા. જ.મુસ્લીમે તેમના ઘરે પનાહ લીધી. ઈબ્ને ક્રિયાદને આ વાતની ખબર પહોંચી જાય છે ત્યારે ઈબ્ને ક્રિયાદ જ.હાની (અ.ર.)ને દરબારમાં બોલાવે છે અને જ.મુસ્લીમને તલબ કરે છે. હાની ઈન્કાર કરે છે, ઈબ્ને ક્રિયાદ મલઉને હાનીનાં મોં ઉપર એટલી લાકડીઓ મારી કે આપ લોહીલુહાણ થઈ ગયા અને આપ શહીદ થઈ ગયા.

જ્યારે જ.મુસ્લીમને હાનીની શહાદતની ખબર મળે છે, તો આપ તેમના ઘરેથી નીકળે છે, જ્યાં જ્યાં જાય છે, લોકો દરવાજા બંધ કરી દેય છે. આખરે એક વિરાન મસ્જીદમાં તશરીફ લઈ જાય છે.

અઝાદારો ઝમાનો કેટલો જલ્દી ફરી ગયો, એક સમયે જમાઅતે નમાઝમાં ૧૮૦૦૦નો મજમો હતો. આજે આજે મુસ્લીમ મસ્જીદમાં એકલા છે. મગરીબની નમાઝ પછી બહાર નીકળ્યા ક્યાં જાય? કોને પુછે? દરેક તરફ દુશ્મનો જોવા મળતા હતા. રિવાયત છે કે જ.મુસ્લીમ રોઝાથી હતા. અને આપને ખુબ ખ્યાસ લાગી હતી. ચાલતા ચાલતા એક ઔરત તૌઆનાં ઘર પાસે પહોંચ્યા. સલામ કરી અને કહ્યું અય ક્નીઝે ખુદા મને પાણી પીવરાવો. જ.મુસ્લીમે પાણી પીધું પછી તેના દરવાજાની બહાર બેસી ગયા. તે ઝઈફાએ કહ્યું, તમે ઘરે ચાલ્યા જાવ હાલાત ખરાબ છે. અય ક્નીઝે ખુદા હું ક્યાં જાવ? માઝ ન તો ઘર છે ન તો કૌમ ન તો કબીલો, આ એ જ કુફા છે, જેના વલી જ.અમીર અ.હતા. આજે તેના ભત્રીજાની આ હાલત છે. હું મુસ્લીમ ઈબ્ને અકીબ છું. તે ઝઈફા મુસ્લીમના કદમોમાં પઢી ગઈ. અહેલેબૈતની ચાહવા વાળી હતી. આપને ઘરમાં લઈ ગઈ અને એક ઓરડામાં મહેમાન તરીકે જ.મુસ્લીમને રાખ્યા.

આ ઝઈફાનો એક દિકરો હતો. આલે રસુલ અ.નો દુશ્મન હતો. તેણે ઈબ્ને ક્રિયાદને જાણ કરી દીધી. ઈબ્ને ક્રિયાદે મોહમ્મદ બિન અશઅશને ૧૫૦૦ સિપાહીઓ સાથે મોકલ્યો. તે વખતે જ.મુસ્લીમ અ.સ. ઈબાદતમાં મશગુલ હતા. આપે ઘોડાઓની ટાપોની અવાજ સાંભળી. આપે ફરમાવ્યું, ઈન્ના લિલ્લાહે વ ઈન્ના એલય્હે રાજેઉન. આપ હથિયારથી સજજ થઈને બહાર નીકળ્યા. જ.મુસ્લીમ અ.સ. એ બહાદુરીથી દુશ્મનોનો સામનો કર્યો તેમની બહાદુરીનીએ હાલત હતી કે તેઓ દુશ્મનોને ઉપાડીને કોઠા ઉપર ફેંકી દેતા હતા. એટલે સુધી કે આપે ૧૫૦ કુફીઓને જહન્નમ વાસીલ કરી દીધા.

આ હાશમી શેર જ.મુસ્લીમ અ.સ. લડતા લડતા બહુ ઝખ્મી થઈ ગયા. દુશ્મનોએ એક ખાડો ખોદીને પાંદડાથી ઢાંકી દીધો.મુસ્લીમ અ.સ. દુશ્મનો સાથે લડતા લડતા આગળ વધતા હતા. દુશ્મનો પાછળ જતા હતા. જ.મુસ્લીમ અ.સ. તે ખાડામાં પડી ગયા. ચારે તરફથી દુશ્મનો પથ્થરો અને આગ ફેંકવા લાગ્યા. આપને પકડીને ઈબ્ને ક્રિયાદ પાસે લઈ જવામાં આવ્યાં. અરે! ઝખ્મનાં કારણે આપને ખુબજ તરસ લાગી હતો... આપે પાણી માંગ્યું...પાણી આવ્યું, પાણી હોઠ સુધી લઈ ગયા તો તેમાં ખુબ ભરાઈ ગયું. આપે પાણી ફેંકી દીધું. અલહમ્દોલિલ્લાહ હવે આ દુનિયામા આબોદાણા ખૂટી ગયા.

દરબારમાં પહોંચ્યા. કોઈએ કહ્યુંકે તમે અમીરને સલામ કેમ ન કરી? જ.મુસ્લીમે કહ્યું કે મારા અમીર મારા મૌલા હુસૈન (અ.સ.) છે. ઈબ્ને ક્રિયાદ મલઉને કહ્યું કે તમને કતલ કરી દેવામાં આવશે. જ. મુસ્લીમે કહ્યું કે મારી એક હાજત છે. તું કુરૈશમાંથી કોઈને મુકરર કરી દે. ઈબ્ને ક્રિયાદે ઉમર ઈબ્ને સઆદને ઈશારો કર્યો. જ.મુસ્લીમે ફરમાવ્યું કે મારી ત્રણ વસીયત છે. (૧) મારી ઉપર સાતસો દિરહમનું કર્ઠ છે, જે મારી તલવાર અને ઢાલ વેચીને અદા કરજે. (૨) મારી લાશને દફન કરી દેવામાં આવે. (૩) મારા મૌલાને સમાચાર મોકલવામાં આવે કે તેઓ અહીં તરફ ન આવે.

જ.મુસ્લીમ અ.ને બલંદ જગ્યા ઉપર લઈ જવામાં આવ્યા, જીસ્મને કોઠા ઉપરથી નીચે ફેંકી દેવામાં આવ્યું. અઝાદારો આ નવમી કિલ્હજજ ની તારીખ હતી. કુફાવાસીઓ ઈબ્ને તૈયારી કરી રહ્યા હતા અને જ.મુસ્લીમને એ બલંદી ઉપરથી નીચે ફેંકી દેવામાં આવ્યા. આપના બધા હાડકાના ચુરે ચુરા થઈ ગયા. આપનામા થોડો જીવ બાકી હતો, ત્યારે આપનું સર મુબારકને કાપી લેવામાં આવ્યું. આટલા ઝુલ્મ પછી પણ ઝાલીમોએ જ.મુસ્લીમના પગમાં દોરડા બાંધીને તેમની લાશને કુફાની ગલીઓમાં ફેરવવામાં આવી. અઝાદારો ! હું કહું એ મુસ્લીમ ક્ષબલામાં આપના મૌલા હુસૈન અ.સ.નાં જીસ્મ મુબારક ઉપર ઘોડા દોડાવવામાં આવ્યા. સલામ થાય એ ગરીબુલ વતન જ.મુસ્લીમ ઉપર અને તમામ શોહદાએ કરબલા પર અને એહેલેબૈત અ.મુ.સ.નાં દુશ્મનો

ઉપર બેશુમાર લઅનત થાય. અલા લઅનતુદાહે અલલ કવમીઝ ઝાલેમીન. અદાહુમ્મ અજજીલ લે વલીચ્ચેકલ ફરજ. (જ.મુસ્તલીમ ઈબ્ને અકીલ (અ.સ.) અને શોહદાએ કરબલાની ખિદમતમાં સુરેફાતેહાનો સવાબ હદિયો કરે)

મજલીસ - ૩

ઈ.હુસૈન (અ.સ.)ની અઝાદારીની ફઝીલત.

બીસ્મીલાહીર રહમાનીર રહીમ.... કાલ રસુલુદ્દાહ (સ.અ.વ.)

ઈબ્રાહ હુસૈન મીસ્બાહુલ હોદા વ સફીનતુન નખત (સલવાત) રસુલે ખુદા સ.અ.વ. ફરમાવે છે, ચકીનન ઈ.હુસૈન અ.સ. હિદાયતનો ચિરાગ અને નખતની કશ્તી છે.....

ઈ.હુસૈન અ.સ. અને તેમનાથી મન્સુબ તમામ બાબતો, ચીઝો પણ હિદાયતનો સબબ છે. ઈ.હુસૈન અ.સ.ની અઝાદારી, ઝિયારત આશુરાનું પઢવુ, ખાકે શિફા, ઈ.હુસૈન અ.સ.ની મજલીસે અઝા થકી ઈન્સાન હિદાયત મેળવે છે, અને નખત મેળવે છે... ઈ.હુસૈન અ.સ.ની અઝાદારીનું મહત્વ બતાવતી અમુક હદીસો જોઈએ જેના પરથી એ વાત સ્પષ્ટ થઈ જશે કે અઝાદારી થકી ઈન્સાનની હિદાયત થાય છે અને તેને નખત મળે છે.

ઈ.સાદિક અ.સ. ફરમાવે છે, “જે શખ્સ અમને યાદ કરે યા તેની સામે અમારા મસાએબ બયાન થાય ત્યારે તેની આંખમાંથી આંસુ નીકળે, તો અદાહ (ત.) તેના તમામ ગુનાહોને માફ કરી દેય છે. ભલે તે દરિયાના ફિલા જેટલા હોય....” (બેહાઝલ અનવાર ઉર્દુ વો. ૧ પે. ૧૧૫)

ઈ.અલી રેઝા અ. ફરમાવે છે, ઈ.હુસૈન (અ.સ.) જેવી મહાન અને ઉત્તમ હસ્તી ઉપર રડવાવાળાએ રડવુ જોઈએ. બેશક ઈ.હુસૈન અ.સ. ઉપર રડવુ મોટા મોટા ગુનાહોને માફ કરાવી દે છે. આવો એક વાકેઓ સાંભળીએ. (બેહાઝલ અનવાર ઉર્દુ વો. ૧/પે. ૧૨૭)

સૈયદ અલી હુસૈની કે જે ઓ ઈ.અલીરેઝા અ.સ.નાં રોઝામાં મુજાવર હતા. આ વાકેઓ બયાન કરતા ફરમાવે છે કે એક દિવસ ઘણા બધા મોઅમીનો મારી સાથે હતા. તે આશુરાનો દિવસ હતો. અમારા સાથીમાંથી એક વ્યક્તિએ શહાદતે ઈમામ હુસૈન અ.સ. પઢવાનું શરૂ કર્યું. મજલીસમાં તેમણે ઈ.મોહમ્મદે બાકીર અ.સ.ની આ હદીસ કહી કે ઈમામ અ.સ.એ ફરમાવ્યું કે જે શખ્સની આંખમાંથી ઈ.હુસૈન અ.સ.નાં ગમમાં એક આંસું નીકળે તો અદાહ તેના ગુનાહોને માફ કરી દેશે, ભલે તે દરિયાના ફિલા જેટલા કેમ ન હોય. મજલીસમાં બેઠેલા એક માણસે પોતાની અધૂરી અકલ પર ભરોસો રાખીને કહેવા લાગ્યો, કે આ હદીસ સહીહ નથી, કેમકે ઈ.હુસૈન અ.સ.નાં ગમમાં એક આંસુનો એટલો બધો સવાબ કે દરિયાના ફિલા જેટલા ગુનાહ માફ થાય. તેની આ વાતથી ઘણા લોકોએ તેની સાથે ચર્ચા કરી, પણ તે તેની જહાલત ઉપર મક્કમ રહ્યો, અને ઉભો થઈને પોતાના ઘરે ચાલ્યો ગયો.

બીજે દિવસે આ માણસ આવ્યો અને પોતાની ભૂલની માફી યાહવા લાગ્યો. આગલી રાત્રે તેણે જે વાત કરી હતી, તેના પર પસ્તાવો કર્યો અને માફી માંગી. તેણે કહ્યું કે કાલે રાત્રે જ્યારે હું ઘરે પાછો ગયો, અને સૂઈ ગયો. મે સ્વપ્નમાં જોયું કે કયામત બરપા થઈ છે. તમામ મખ્લુકને ખુદી જગ્યામાં ભેગી કરવામાં આવી, મીઝાન કાયમ કરવામાં આવ્યું. જહન્નમ ઉપર પુલે સીરાત કાયમ કરવામાં આવ્યો. હિસાબ કિતાબ શરૂ થઈ ગયો. આઅમાલનામુ ખોલવામાં આવ્યું. જન્નતને શાણગારવામાં આવી. જહન્નમની આગને રોશન કરવામાં આવી. તે વખતે મને ખૂબજ તરસ લાગી. આજુ બાજુ પાણીની તલાશ કરી. પાણી ન હોતુ મળતુ. તલાશ કરતા કરતા મને જમણી બાજુ એક હોઝ દેખાયો, મે દિલમાં જ કહ્યું કે આ હોઝ કવસર લાગે છે. જેનું પાણી હંડુ અને ખુબજ મીઠું છે.

હું હોઝની પાસે પહોંચ્યો તો ત્યાં બે પુરૂષો અને એક ખાતુન ઉભા હતા. જેના નુરથી પુરુ મહશર નુરાની હતુ. તેઓએ કાળા કપડા પહેર્યા હતા. અને તેઓ ઝારો કતાર રડી રહ્યા હતા. મે પુછ્યું કે આ મહાન વ્યક્તિ કોણ છે? લોકોએ કહ્યું કે આ મોહમ્મદે મુસ્તફા (સ.અ.વ.) અને અલીયે મુરતુઝા (અ.સ.) અને ફાતેમા (સ.અ.) છે. મે પુછ્યું કે તેઓ કાળા કપડા શા માટે પહેર્યા છે અને શા માટે ગમગીન છે? અય શખ્સ તને ખબર નથી, આજે આશુરાનો દિવસ છે. એટલે આ બુઝુર્ગવાર ગમગીન છે. હું બિન્તે રસુલે ખુદા (સ.અ.) પાસે ગયો અને કહ્યું કે હું ખુબ પ્યાસો છું, મને પાણી પીવડાવો.

જનાબે ફાતેમા સ.અ. એ ગઝબનાક આંખે મારા તરફ જોયું અને કહ્યું કે તુ મારા નુરેનઝર ઈ.હુસૈને મઝલૂમની મુસીબત પર રડનારની ફઝીલતનો મુન્કીર (ઈન્કાર કરવાવાળો) છે. ખુદા લઅનત કરે તેમના કાતીલો ઉપર અને એ લોકો ઉપરકે જેમણે તેઓ ઉપર ઝુલ્મ કર્યો અને તેઓને પાણીથી વંચિત રાખ્યા. હું બીકના કારણે સ્વપ્નમાંથી જાગી ગયો અને મારા કહેણો ઉપર શરમીંદા થયો અને પસ્તાવો કર્યો અને અદાહ ત.ની બારગાહમાં ખુબજ ઈસ્તીગ્ફાર કર્યો અને આપનાથી માફી યાહવા આવ્યો.

આ વાકેઓ બતાવે છે કે અઝાદારે સૈયદુશ્શોહદાની ફઝીલતનો ઇન્કાર ન થઈ શકે. ઈમામનાં ગમમાં આંસુ વહાવવાની ફઝીલતના બારામાં, ઈમામે હુસૈન અ. ફરમાવે છે, “ જે બંદે મોઅમીનની આંખમાંથી એક આંસું ટીપુ અમારી મુસીબત પર નીકળે યા તેની આંખ આંસુથી ભરાઈ જાય, અલ્લાહ (ત.) તેને હંમેશા જન્મતમાં જગ્યા આપશે. (બેહારુલ અનવાર ઉર્દુ વો.૧ પે.૧૧૬).

આ હદીસોનું તારણ એ નીકળે છે કે અઝાદારનાં ગુનાહો માફ થાય છે. ગમે હુસૈનમાં નીકળેલા આંસુના બદલે જન્મત અતા કરવામાં આવશે અને તેના ઉપર દોઝખની આગ હરામ કરવામાં આવી છે. હુસૈની અઝાદારનો દરજ્જો.. આટલો ઉચ્ચો દરજ્જો છે, તો પછી હુસૈની અઝાદારની કેટલીક ફરજો પણ છે.

(૧) અગર આપણે ઈ.હુસૈન અ.ના ચાહવા વાળા છીએ, હુસૈની છીએ અને આપણે ઈ.હુસૈન અ.નાં ગુલામ છીએ તો તેમનાં જેવો કિરદાર બનાવવાની કોશીષ કરીએ, આપણે નમાઝ, રોઝા, વાજીબાતનાં પાબંદ બનીએ, અગર આપણે વાકેઅન હુસૈની છીએ તો પછી આપણી નમાઝે સુબ્હ કઝા ન થાય..... કારણ કે ઈ.હુસૈન અ.સ. કરબલાનાં મૈદાનમાં તીરોના વરસાદની વચ્ચે નમાઝ પડાવી. જ.ઝયનબ સ.અ.ને વસીચ્યત કરતા ઈ.હુસૈન અ. ફરમાવે છે, કે બહેન ઝયનબ! મને નમાઝે શબમાં ભુલતા નહિ. આ બતાવે છે કે આટલી મુસીબતોમાં પણ નમાઝે શબ પણ આપનાથી છુટી નથી અગર આપણે હુસૈની છીએ તો પછી ગુનાહોને છોડી દઈએ. ચઝીદ અને તેના સાથીઓ જૂઠ, સંગીત જેવા ગુનાહોમાં ડુબેલા રહેતા હતા.

અગર ખરેખર આપણે ઈ.હુસૈન અ.સ.નાં ચાહવા વાળા છીએ, ઈ.ઝમાના અ.સ.નાં ગુલામ બનવા ચાહીએ છીએ, તો ગુનાહોને છોડીને તૌબા ઈસ્તીફ્ફાર કરીને દિલોને પાક કરીએ, જેથી આ પાક દિલ અઈમ્મા અ.મુ.સ.ની મોહબ્બતથી રોશન થઈ જાય.

અઝાદારો ! ઝાલીમો અહલેબયતે રસુલને લઈને કટલગાહ તરફથી કુફ્રાના રસ્તે રવાના થયા. અસીરાને સિતમની આ સવારીમાં બોંતેર શહીદોની સોગવાર ફજ બીબીઓ અને જર બચ્ચાઓ ઉપરાંત બીમાર ઈમામ અ.સ. પણ હતા. એ સૌને સંભાળવાની જવાબદારી સાનીએ ઝહેરા સ.અ.એ સંભાળી હતી. હાય, કેવી હાલત છે? માથાના વાળોથી ચહેરાને ઘૂપાવ્યા છે. સવારીઓ ધીમા કદમે મચદાન તરફ આગળ વધી રહી છે. મચદાનમાં બધી લાશો બેગુસ્તો કફન પડી છે. કાફલો ત્યાંથી પસાર થઈ રહ્યો છે.

હમીદ બિન મુસ્લિમ કહે છે કે મેં જોયું : અરે, એહલેબયતમાં એક કોહરામ મચી ગયો. અરે, યતીમ બચ્ચાઓ ‘વા અમ્માહો, વા અબતાહો’ કહી ચીસો પાડી પછાડીઓ ખાવા લાગ્યાં...તમામ બીબીઓએ પોતાને ઉંટ ઉપરથી ઝમીન પર પછાડી દીધી... બીબીઓના ખોળામાંથી બચ્ચાઓ કુદી કુદી જમીન પર પડી ગયાં.....

અઝાદારો ! અરે, બાઝુઓમાં તો રસ્સીઓ બાંધેલી છે. બચ્ચાઓના ગળાં રસ્સીમાં બંધાયેલાં છે. અરે, બધાં સર વગરની લાશ પાસે પહોંચે છે, અને લાશની હાલત જોઈ ઝાર ઝાર રોઈ રહ્યાં છે. અરે, કોઈ બીબી અબ્બાસ અ.સ.ની લાશ પાસે આવીને કહે છે. ભૈયા અબ્બાસ ! દુખીયારી બહેન ઉમ્મે કુલસુમ આવી છે. ભાઈ, જરા ઉઠીને બહેનની હાલત જુઓ ! બાઝુઓમાં રસન બાંધેલ છે. અરે, ઝાલીમો ચાબુક લઈને ઉભા છે.

કોઈ બીબી કહે છે. : બેટા કાસિમ! અરે, બેટા ! તારા કુલ જેવા શરીરના ટુકડે ટુકડે કરીદીધા. કોઈ અઢાર વર્ષના કડિયલ જવાનની લાશને વળગીને વિલાપ કરી રહી છે, મારા અરમાન ભરેલા દીકરા ! માની ઉમ્મીદ ખાકમાં મળી ગઈ. બેટા અલીઅકબર ! તમે ઝમીન ઉપર કાંટા અને કાંકરાની પથારીમાં કેવી ગાઢ નિદ્રામાં પડ્યા છો? બેટા, જરા ઉઠીને આ દુઃખીયારી માં તરફ નજર કરો! હવે તે કૈદ થઈને કુફ્રા અને શામની બજારો તરફ જઈ રહી છે. વતનમાં બહેન સુગરા વાટ જોઈ રહી છે.

અરે, કોઈ બીબી છ મહીનાના માસુમ અલીઅસગરની લાશને ગોદમાં લઈને કપાયેલા ગળાને ચુમતી જાય છે. અને રડતી જાય છે. દીકરા ! કેવા બેરહમ ઝાલીમો છે... અરે, આટલી ઉમરમાં તો કોઈ જાનવરને પણ ઝબ્હ નથી કરતું... અરે જનાબે ઝયનબ મૉ જાયાભાઈ ઈ.હુસયનનીલાશ ઉપર રડી રહ્યા છે: માજાયા, માફ કરજો ! બહેન રસનમાં બંધાયેલી હાલતમાં છે..ભાઈ હુસયન ! કેદી ઝયનબના સલામ... તમારી સામે રસનમાં બંધાયેલી હાલતમાં ઉભી રહેલી બહેનના સલામ કબુલ કરો, ભાઈ ! અલવિદા, ભાઈ હુસયન ! અલવિદા. અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજુલ લે વલીચ્ચેકલ ફરજ.

મજલીસ - ૪

જ.ફાતેમા ઝહેરા સ.અ.ની ફઝાએલ.

બીસ્મિલ્લાહીર રહમાનીર રહીમ.... કાલ રસુલુલ્લાહ (સ.અ.વ.),

ફાતેમતો બીઝઅતુમ મીઝ્ત્રી. ફાતેમા મારા ટુકડો છે.આજની મજલીસમાં શેહઝાદી જ.ફાતેમા ઝહેરા સ.અ.નો ઝિક્ર કરવા ચાહું છું. તેમની જીંદગીમાંથી એક વાકેઓ બયાન કરું છું.

એક વખત જનાને ફાતેમા ઝહરા સ.અ. આપના પિતા રસુલે ખુદા સ.અ.વ. પાસે આવ્યાં, અને એક વીંટીની દરખાસ્ત કરી.

આપ સ.અ.વ. એ ફરમાવ્યું કે હું તમને એક ચીજ બતાવુ કે જે અંગુઠી કરતા બહેતર છે. જ.ઝહરા સ.અ.એ કહ્યું બતાવો.

આપ સ.અ.વ. એ ફરમાવ્યું કે જ્યારે તમે નમાઝ પઢી લ્યો તો પછી અદ્દાહ ત. પાસે અંગુઠી (વીંટી) માંગજો અદ્દાહ (ત.) તમારી હાજત પુરી કરશે.

જ.ફાતેમા ઝહરા સ.અ. એ નમાઝે શબ પઢીને પછી અદ્દાહ (ત.)થી અંગુઠી માટે દુઆ કરી, તો ગયબથી અવાજ આવી કે અય ફાતેમા (સ.) જે ચીઝ તમે માંગી છે, તે તમારા મુસદ્દાની નીચે રાખી છે. આપ (સ.અ.) એ જોયું તો એક અમૂલ્ય ચાકુતની વીંટી મોજુદ છે. આપે વીંટી પહેરી લીધી, અને ખુશ થયા. રાત્રે આપ (સ.અ.) સુઈ ગયા તો સ્વપ્નમાં જોયું કે આપ જન્મતમાં છે. આપે ત્રણ સુંદર મહેલ જોયા, તેના જેવા બીજા મહેલો જન્મતમાં ન હતા.

જ.ઝહરા સ.અ.એ પુછ્યું કે આ મહેલ કોના છે? જવાબ મળ્યો કે આ મહેલ સચ્ચદતુન નેસાઝીલ આલમીન ફાતેમા બિન્તે મોહમ્મદ (સ.)નાં છે. આ સાંભળીને આપ એક મહેલમાં દાખલ થઈ તો જોયું કે એમાં સિંહાસન (તખ્ત) છે. જેના ત્રણ પાયા છે, મે પુછ્યું કે તખ્તના ત્રણ પાયા કેમ છે? જવાબ મળ્યો કે આ તખ્તના માલિકે અદ્દાહથી અંગુઠી માંગી, તે અંગુઠી આ પાયામાંથી બનાવીને આપવામાં આવી છે, તેથી ચોથો પાયો નથી અને તખ્ત અધુરૂ છે.

જ્યારે સવાર પડી તો આપે આ સ્વપ્નની વાત રસુલેખુદા સ.અ.વ.ને કરી તો રસુલેખુદા સ.અ.એ ફરમાવ્યું, અય આલે અબ્દુલમુતલીબ તમારા માટે દુનિયા નથી, આખેરત છે. તમારા વાચદાની જગ્યા જન્મત છે. દુનિયા તમારે કામની નથી, આ દુનિયા નાશવંત છે. પછી ફરમાવ્યું બેટી! આ અંગુઠી ફરી મુસદ્દા નીચે રાખી દ્યો.

તેથી જ.ફાતેમા (સ.અ.) એ તે અંગુઠી મુસદ્દા નીચે રાખી દીધી, રાત્રે સ્વપ્નમાં તે મહેલ જોયા. તેમાં તે તખ્ત જોયું, જેના ચારે પાયા મોજુદ હતા. પૂછ્યું તો જવાબ મળ્યો કે તેના માલિકે વીંટી પાછી આપી દીધી. તેથી તેમાંથી ચોથો પાયો બનાવી દેવામાં આવ્યો. (મનાઝીબે ઈબ્ને શહેર આશૂબ, બેહાર ઉર્દુ ભાગ-૩/ પે.૫૩,૫૪)

ખાતુને જન્મત જ.ફાતેમા (સ.અ.) ની જીંદગીનો બીજો વાકેઓ બયાન કરૂ છું.

ઈ.મોહમ્મદે બાકીર અ.સ. રિવાયત કરે છે કે ત્રણ દિવસથી જ.ઝહરા સ.અ.નાં ઘરમાં ખાવાનું કાંઈ ન હતું. મૌલાએ કાએનાતને ખ્યાલ આવે છે, તો આપ એક દિનાર કર્ઝ લઈને ઘર તરફ આવે છે. રસ્તામાં જ.મીકદાદ અ.ર.મળે છે. મૌલા તેમના ખબર અંતર પુછે છે. અત્યારે કેમ બહાર નીકળ્યા છો? ખેરીયત તો છે ને? જ.મીકદાદ (રહ.) એ જવાબ આપ્યો, યા અમીરૂલ મોઅમેનીન એ ઝાતની કસમ જેલો આપને આ અઝીમ મરતબો આપ્યો. હું અત્યારે ખૂબજ સખત ભૂખનાં કારણે બહાર નીકળ્યો છું. અલી અ.સ.એ કહ્યું, હુ પણ એટલા માટે જ નીકળ્યો છુ કે ઘરના સભ્યો માટે અનાજ લાવું. મને એક દિનાર કર્ઝ તરીકે મળ્યો છે, પરંતુ તમે આ દીનારને લઈ જાવ અને તમારી જરૂરત પુરી કરો.

મૌલાએ કાએનાત જ.મીકદાદને એક દિનાર આપીને ઘરે પાછા ફર્યા. જોયું તો રસુલે ખુદા સ.અ.વ. અને જ.ફાતેમા ઝહરા સ.અ.વચ્ચે એક થાળ ઢાંકેલો છે. નમાઝ પુરી કરીને આ થાળ ખોલીને જોવે છે તો તેમાં ગોશ્ત અને રોટી રાખેલી છે.

હઝરત અલી અ.સ.એ પુછ્યું અય બિન્તે રસુલ સ.અ. ખાવાનું તમારી પાસે કયાંથી આવ્યું? હઝરત ફાતેમા સ.અ.એ ફરમાવ્યું હોવ મીન ઈન્દીલાહે યરઝોકો મચ્ચશાઓ બે ગચ્ચે હિસાબ (આ અદ્દાહે મોકલ્યું છે અને જેને ચાહે છે તેને તે બે હિસાબ રિઝક અતા કરે છે) આપનાં ઘરમાં બધાએ તેમાંથી ખાધુ છતાં તેમાં જરા પણ ઓછું ન થયું (તફસીરે અચાશી બેહાર ઉર્દુ -૧ પે.૫૮-૫૯)

અઝાદારો ઈ.સજ્જાદ અ.સ. કહ્યું, “બાબા ! કેમ આગળ વધતા નથી? બાબા ! હવે બીમારમાં ચાબુકના માર ખાવાની તાકત નથી...”

અઝાદારો તે વખતે કપાએલા સરમાંથી અવાજ આવી : “બેટા ! હું કેમ આગળ વધુ ? અરે, રસ્તામાં મારી સડીના ઉંટ ઉપરથી પડી ગઈ છે. ! અરે, મારી ચતીમ દીકરી કાફલામાંથી છુટી પડી ગઈ છે.

એ વખતે જનાબે ઝયનબ સ.અ. અને ઉમ્મે કુલસુમ સ.અ. પાછળ દોડ્યાં અને દૂરથી જોયું તો એક પરદા નશીન બીબી કાળા કપડાં પહેરી ખાક ઉપર બેઠાં છે., અને સડીનાને ખોળામાં લઈ છાતી સાથે ચાંપી વ્હાલથી એના માથા અને મોં ઉપર હાથ ફેરવે છે... સડીના તેમની ગરદનમાં હાથ નાખી રોઈ રહી છે. અને કહી રહી છે કે , “મારા બાબા કયાં છે? મારા ચચા અબ્બાસ કયાં ગયા ? ગર્મ રેત પર ઉઘાડા પગે ચાલવાથી મારા પગનાં તળિયામાં છાલા પડ્યા છે.. મારા પગ ઝખ્મી થઈ ગયા છે... ઝાલીમે મારા કાનની બાલિયો ખેંચી, તેથી મારા કાન ચીરાઈ ગયા છે.... શીમ્નના ચાબુકના મારથી મારી પીઠ ઝખ્મી થઈ ગઈ છે. માફૂ કુર્તુ ખૂનથી રંગીન થઈ ગયું છે.... અરે, મારા બાબાને બોલાવો, હવે મારાથી આ દુઃખો સહન થતાં નથી...સહેવાતાં નથી...”

અઝાદારો અરે, તે ખાતૂનના રોવાનો અને ડૂસકાંનો અવાજ આવતો હતો... જનાબે ઝયનબ અને ઉમ્મે કુલસુમ આવીને બાજુમાં બેસી ગયાં અને કહેવા લાગ્યાં.

“બીબી ! આ દીકરી બહુજ દુખીયારી છે...આ ચતીમને શીઝે તમાચા માર્યા.. ખુલીએ બાપનું સર બતાવ્યું.... અરે, ત્રણ દિવસની ભૂખી-પ્યાસી આ સકીનાને તમે ખોળામાં બેસાડી પ્યાર કરી રહ્યાં છો....અમે દુખિયારા લૂંટાયેલા મઝલુમો ઉપર તમે એહસાન કર્યો. બતાવો, બીબી ! તમે કોણ છો?”

અઝાદારો તે મઝલુમ બીબીએ એ વખતે એક ચીસ પાડી અને કહ્યું : “બેટી ! અરે, મારી ઝયનબ ! મને ન ઓળખી? મારી લાડલી ! હું તારી દુખીયારી માં ફાતેમા છું.... તે વખતે ઉમ્મે કુલસુમે કહ્યું : “માં ઘણા વખતથી તમારી ઝિયારત નથી થઈ.. માં, જરા ચહેરા ઉપરથી નકાબ હટાવો.

જનાબે સૈયદાએ કહ્યું : “બેટી, તું આ દુખીયારીનો ચહેરો જોઈ નહિ શકે. આ માં ને એથી માફ રાખ...”

જ્યારે ઉમ્મે કુલસુમે બહુજ ઈસરાર કર્યો, તો અઝાદારો ! જનાબે ફાતેમાએ નકાબ ઉલટાવ્યો...અરે, ઝયનબો કુલસુમે એક ચીસ પાડી : “અરે, માં ! આ તમારો ચહેરો લાલ કેમ છે? અરે, તમારા માથાના વાળ ખૂનથી ખરડાએલા કેમ છે?” અઝાદારો કલેજે પર હાથ રાખીને ! જનાબે સચ્ચદાએ કહ્યું : “બેટી ! અરે, એ દુખીયારીનો ચહેરો લાલ કેમ ન હોય, જેના ખોળામાં જ તેનાં ફરઝંદનું સર કલમ કરવામાં આવ્યું હોય... તેના લાલ ખૂનથી લાલ કેમ ન હોય? મારી નજર સામેજ મારા ફરઝંદને ઝબ્હ કરવામાં આવ્યો હોય... જાઓ, બેટા ! ખુદા હાફિઝ... દુઃખને વખતે સબ્રથી કામ લેજો અને ફાતેમાના સબ્રની લાજ રાખજો.” અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજ્જલ લે વલીચ્ચેકલ ફરજ.

મજલીસ - ૫

ઈ.હુસૈન અ.સ.ના સરે મુબારકે હિદાયત કરી.

બીસ્મીલ્લાહીર રહમાનીર રહીમ.... રસુલુલ્લાહ (સ.અ.વ.) ફરમાવે છે,

ઈન્નલ હુસયન મીસ્બાહુલ હોદા વ સફીનતુન નજાત.બેશક ઈમામ હુસૈન અ.સ. હિદાયતનો ચિરાગ અને નજાતની કશ્તી છે.(સલવાત)

ઈ.હુસૈન અ.સ. થકી નજાત મેળવનાર અને હિદાયત પામનાર એક ચહુદી આલીમ હર્શનનો વાકેઓ સાંભળીએ, રાવી હાફિઝ જમાલુદ્દીન રોઝતુલ અહબાબમાં લખે છે કે જ્યારે કાફેલો હર્શન પાસે પહોંચ્યો, ત્યારે ત્યાં પણ એક અજબ બનાવ બન્યો હતો, હર્શન પાસે ટેકરા પર આવેલા ધર્મ સ્થાનમાં એક ચહુદી આલિમ રહેતો હતો, એ આલીમનું નામ ચહ્યા હર્શની હતું.

એને જ્યારે ખબર પડી કે કેટલાક માણસો થોડાક કેટી સ્ત્રીઓ અને બાળકો તથા ભાલા ઉપર સર મુબારક સાથે આવી રહ્યા છે, એટલે તે ટેકરા પર આવીને ઉભો રહ્યો. થોડીવાર પછી એ માણસો તેની નજરે પડ્યા, અને તેમના સાથે કેટલાક ઉઘાડે માથે ગભરાયેલી હાલતમાં ઉંટની ખુફી પીઠ પર બેઠેલી ઔરતો તથા નાના બાળકો, ઉપરાંત ભાલા ઉપર સર મુબારકને તેણે જોયા. ઈ.હુસૈન અ.સ.ના સર મુબારક પર તેની નજર પડતાં તેમના નુરથી તેની આંખો અંજાય ગઈ.એણે બારીકીથી જોવા જતાં તેણે જનાબે ઈમામ હુસૈન અ.સ.નાં હોઠને ફફડતા જોયા. એ નજીક આવ્યો અને કાન માંડીને સાંભળવા લાગ્યો તો તેના કાને આ શબ્દો પડ્યા કે ‘વસયઅલમુલ્લઝીન ઝલમુ અચ્ચ મુનકલ્બીય યનકલેબુન’.

આ સાંભળીને ચહ્યાના હોંશ કોંશ ઉડી ગયા અને મનમાં ઘ્રાસ્કો પડ્યો, એણે લશ્કરના માણસોને એ કેટીઓ કોણ છે, એ બારામાં પુછ્યું અને જ્યારે તેને જણાયું કે તેઓ જનાબે રસુલ સ.ના કુટુંબી લોકો છે. એટલે ચહ્યાના મુખમાંથી હાય! હાય! ના શબ્દો નીકળી ગયા અને તે રડવા લાગ્યો. અને કહેવા લાગ્યો ખુદાનો શુક કે આજે કેટલા ગુમ્મ ભેદોનો ઉકેલ મળી ગયો, ખુદાની કસમ મોહમંદ (સ.અ.વ.)ની શરીઅતમાં ખુને નાહકની સજા હમૈશ માટે જહન્નમ છે. અને આવી મુસીબતો પૈગમ્બરના કુટુંબ સિવાય કોઈના માટે ખાસ નથી. એના થકી તો તેમના હકકોની સચોટ દલીલ જાહેર થાય છે. અને ત્યાર પછીના એના સવાલના જવાબમાં જ્યારે એણે જાણ્યું કે એમની માતા પૈગમ્બર સાહેબની પુત્રી સચ્ચદતુન નેસાએલ આલેમીન ફાતેમતુઝઝહરા સ.અ.છે, એટલે એ કલમો પઢીને મુસલમાન થઈ ગયો

તેણે એહલેબૈયતને ચાદર વગેરે ચીજો ભેટ તરીકે આપવાની ઈચ્છા તેણે જાહેર કરી. ચઝીદી લશ્કરે તેની ના પાડી અને ચઝીદની બીક બતાવી તે ધમકીઓથી છેડાયો અને અહલેબૈતની મોહબ્બતમાં તેણે તેમના દુશ્મનોથી એકલા હાથે મુકાબલો કર્યો, અને અંતમાં તેમના હાથે શહીદ થઈ ગયા અને હર્શનના દરવાજામાં દફન કરી દેવામાં આવ્યા, આજે પણ એની કબર ચહ્યા હર્શન શહીદની કબરના નામે ઓળખાય છે.

હર્શન ઘણુ જુનું શહેર છે, નુહ અ.સ.ના તુફાન પછી આ શહેર પહેલા વસ્યું અને નમરૂદના ઝુલ્મોથી મુકતી મેળવીને હઝરત ઈબ્રાહીમ (અ.સ.) પણ પહેલા અહિ આવીને રહ્યા હતા.

ઈ.હુસૈન અ.સ.ની અઝાદારી અને મજલીસે ઈ.હુસૈન અ.સ.ફઝીલતમાં એક હદીસ સાંભળીએ

ઈ.અલી રેઝા અ.સ.ફરમાવે છે, જે શખ્સ અમારી મુસીબતોને યાદ કરે અને અમારા ઉપર જે મુસીબતો પડી છે, તેના પર રડવા લાગે, તે શખ્સ અમારી સાથે અમારા દરજગમાં કયામતમાં હશે, અને ફરમાવ્યું જે શખ્સ અમારી મુસીબતોને યાદ કરે અને રડે અને બીજાને રડાવે તો તેની આંખો તે દિવસે નહીં રડે જે દિવસે (કયામતમાં) બધી આંખો રડતી હશે અને જે શખ્સ એવી મજલીસમાં બેસે કે જ્યાં અમારો ઝિક્ર થતો હોય તો તેનું દિલ તે દિવસે નહીં મરે, જે દિવસે બધા દિલો મરી જશે. (બેહાઝલ અનવાર ઉર્દુ વો. ૧ પે. ૧૧૫)

ઈ.હુસૈન અ.સ.અને શોહદાએ કરબલાની મઝલુમીયત વર્ણવતા ઈ.ઝમાના અ. ફરમાવે છે, અય મારા જદ્દે મઝલુમ હું આપના પર દિવસ રાત રડીશ અને આહો ઝારી કરતા ખુનનાં આસુંથી રડીશ. આવો આજે આપણે ઈ.ઝમાના અ.સ. ના શબ્દોમાં ઈ.હુસૈન અ.સ.ના ફઝાએલ અને મસાએબ સાંભળીએ.

ઈ.ઝમાના અ.સ. ઝિયારતે નાહિયામાં ઈમામ અ.ના ફઝાએલ વર્ણવતા કહે છે. સલામ તેના ઉપર જેની કબ્રની માટી ખાકે શફા બની. સલામ તેના ઉપર જેના હરમમાં દુઆઓ કબુલ થાય છે. ચકીનન ઈ.હુસૈન અ.સ.ના રોઝા મુબારકમાં અને જે જે જગ્યા ઈ.હુસૈન અ.સ.ના નામથી મન્સુબ કરવામાં આવી છે, ત્યાં દુઆઓ કબુલ થાય છે.

સલામ તેના ઉપર જેના વંશમાં ઈમામતનો સિલસિલો છે. ઈ.હુસૈન અ.સ.નાં વંશમાં જ્યા ઈમામથી લઈને ઈ.ઝમાના અ.સ. સુધી ઈમામતનાં સીલસીલો કાએમ છે. જેના આખરી ઈ.મહદી અ.સ. છે. જે આપણા ઝમાનાનાં ઈમામ છે.

સલામ ખત્મી મરતબત (રસુલ સ.) ના ફરઝંદ ઉપર, સલામ અવસીયાના સરદાર (અલી અ.સ.)નાં ફરઝંદ ઉપર, સલામ ફાતેમા ઝહેરા (સ.અ.)નાં પુત્ર ઉપર, સલામ જન્નતુલ માઅવાના માલિક ઉપર, સલામ ઝમઝમ અને સફાનાં માલિક ઉપર,

ઈ.ઝમાના અ.નાં ઝબાની ઈ.હુસૈન અ.સ.અને શહીદે કરબલનાના મસાએબ સાંભળીએ. સલામ તેના ઉપર જેની ઉપર ફરિશ્તાઓ રડ્યા.... સલામ તેના ઉપર જે ખાક અને ખુનમાં તરબોળ થયા... સલામ સુકાએલા હોઠો ઉપર.... સલામ દુઃખ અને મુસીબતોમાં ઘેરાએલા ચુર ચુર માનવો ઉપર, સલામ તે રૂહો ઉપર જેના શરીરને છળકપટથી તલવારોથી કતલ કરવામાં આવ્યા.. સલામ કફન દફન વગરની લાશો ઉપર.

આજે હમશબીહે પયગમ્બર જ.અલીઅકબર અ.ના મસાએબનો ઝિક્ર કરીશું. આહ, હાય જયારે હઝરતે અબ્બાસ પણ શહીદ થઈ ગયા ત્યારે જનાબે અલી અકબર, જે હજી ફક્ત અઢાર વરસના નવજવાન હતા. તે હઝરતની પાસે આવ્યા અને અર્ઝ કરી કે, અય બાબા! હવે મને પણ લડવાની રજા આપો. અય અઝાદારો બતાવો કે હઝરત પોતાના ચાંદને શું જવાબ આપે?

બહુ આજીજી કરીને જનાબે અલી અકબરે ઈજાઝત લીધી અને મયદાન તરફ ચાલ્યા ત્યાં મેદાનમાં પહોંચીને જનાબે અલી અકબરે એવી બહાદુરી બતાવી કે દુશ્મનોની ફોજ બકરીની જેમ આપનાથી ભાગતી હતી. જે પ્રમાણે ઈ.અલી અ.સ. સિફ્ફીન વગેરેમાં લડતા હતાં, તેની તસ્વીર જનાબે અલી અકબરે પોતાની લડાઈથી દેખાડી દીધી, પહેલા હુમલામાં જ ભુખ અને પ્યાસની સાથે એકસો વીસ નામી અને મશહુર બહાદુરોને મારી નાખ્યા.

તેથી પ્યાસે એટલુ જોર પકડ્યું કે આપ બદ હાલ થઈ ગયા અને હઝરતની ખિદમતમાં આવી અને કહ્યું કે અય બાબા પ્યાસ મને મારી નાખે છે. કોઈ પણ રીતે એક ઘુંટડો પાણી મળી શકશે? જેનાથી મારા જીવમાં જીવ આવે તો દુશ્મનોની સામે સારી રીતે લડી શકું.

આહ! આહ! અઝાદારો તમે ઈન્સાફ કરો કે, હઝરત પોતાના ચાંદની આ માંગણી નો શું જવાબ આપે અને ક્યાંથી પાણી લાવે? ફરમાવ્યું અય બેટા ! તમારી જીભ મારા મોઢામાં મુકીદો, જનાબે અલી અકબરે ઝબાન દીધી, આહ, આહ, ઝબાન મુકતાની સાથે જ જનાબે અલી અકબરે ઝબાન પાછી કાઢી લીધી અને કહ્યું અય બાબા આપની જીભ તો મારી જીભ કરતા પણ વધારે સુકી છે. પછી આપ તો મારી કરતા વધારે પ્યાસા છો.

તરતજ ઘોડા પર સવાર થઈ દુશ્મનોની સામે ચાલ્યા ગયા અને આ વખતે પણ એસી (૮૦) બહાદુરોને કતલ કર્યા, ત્યારે દુશ્મનોએ તેમને ઘેરી લીધા અને ચારે બાજુઓથી તલવાર અને નેઝા લગાવવાનું શરૂ કર્યું. આહ, આહ, અલી અકબર એટલા કમજોર બની ગયા કે ઘોડા પર સંભાળીને બેસી ન હોતા શકતા. તેથી પોતાના બન્ને હાથ ઘોડાની ગરદન સાથે લપેટી દીધા અને તેની લગામ છોડી દીધી. તે ઘોડો અહીંથી ત્યાં અને ત્યાંથી અહીં એમ લઈને ફરવા લાગ્યો. જ્યાં જતો ત્યાં દુશ્મનો તલવાર અને નેઝા મારતા હતા.

દુશ્મનો એ જનાબે અલી અકબરના ટુકડા કરી નાખ્યા ત્યારે આપે અવાઝ આપી. અય બાબા જુઓ હવે જદ્દે બુઝર્ગવાર હઝરત રસુલે ખુદાએ મને એવું પાણી પિવરાવ્યું કે હવે હું ક્યારે પણ તરસ્યો નહિં થાઉં આ સાંભળતાંજ ઈમામ હુસૈન અ.સ.

દોડ્યા અને કહેવા લાગ્યા, અચ બેટા અને તરત જ સફો (લશ્કરોની લાઈન) ને તોડતાં લાશે અલી અકબર સુધી પહોંચી ગયા અને તેમના માથાને ખોળામાં ઉપાડી છાતીયે લપેટી લીધા અને પછી પોતાનું મોઢું તેમના મોઢા પર રાખી દીધું અને ચુમી ચુમીને રડવા લાગ્યા, જનાબે અલી અકબરે આંખો ખોલી અને કહ્યું બાબા હું તો બેહિશ્તમાં જાવ છું, તરત જ રૂંદ પરવાઝ થઈ ગઈ. અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજલ લે વલીય્હેકલ ફરજ.

મજલીસ - ૬

ઈ.હુસૈન અ.સ. હિદાયતનો ચિરાગ અને નજાતની કશ્તી.

બીસ્મીલ્લાહીર રહમાનીર રહીમ.... રસુલુલ્લાહ (સ.અ.વ.) ફરમાવે છે,

ઈત્રલ હુસયન મીસ્બાહુલ હોદા વ સફીનતુન નજાત. બેશક ઈમામ હુસૈન અ.સ. હિદાયતનો ચિરાગ અને નજાતની કશ્તી છે.(સલવાત)

આવો એક વાકેઓ સાંભળીએ. આ જગ્યા વર્ષોથી શામના ખ્રિસ્તીઓની ઈબાદતગાહ હતી. અહિં ગીરજાની એક જુની ઈમારત પણ ઉભી હતી, જેમાં એક ઈસાઈ પાદરી રહેતો હતો. મઠની બધી વ્યવસ્થા તેના હસ્તક હતી. અહિં બનેલા બનાવ માટે શીઆ અને સુન્ની બંને પક્ષના ઓલમા એક મત છે. અમે રોઝતુલ અહબાબ અને નાસેખુતવારીખમાં એ બનાવ સબંધી આપેલા વર્ણન આપીએ છીએ.

બનાવ એ છે કે, “દોરે રાહબ પાસે લશ્કરે પડાવ નાખ્યા પછી એશ આરામના સાઘનો એકઠા કર્યા, પહેલાં તેઓએ ઈ.હુસૈન અ.સ.ના સરે મુબારકને એક પેટીમાં બંધ કરીને, એ પેટીને દોરે રાહબ પાસે મુકી દીધી. થોડી વાર પછી જ્યારે શરાબ પીને નશામાં મસ્ત થયા એટલે તેમના સામે ભોજન પીરસવામાં આવ્યું. એ લોકો જમવામાં મશગુલ હતાં, ત્યાં અચાનક દિવાલમાંથી એક હાથે દેખાવ દીધો, અને તેણે મોટા અક્ષરે આ શેઅર દિવાલ પર લખ્યો. જે ઉમ્મતે ઈ.હુસૈન અ.સ. ને કતલ કર્યા તે શું એના નાનાથી કયામતના દિવસે શફાઅતની આશા રાખે છે?”

લોકો નવાઈથી જોઈ રહ્યા અને તેને પકડવા ઉઠતાં, એ હાથ ગાએબ થઈ ગયો, ફરી થોડીવાર રહીને તેણે દેખાવ દીધા, અને આ શેઅર લખ્યો. ખુદાની કસમ નબી (સ.અ.વ.) સાહેબ હરગીઝ તેની શફાઅત નહિ કરશે અને તેઓ પર કયામતના દિવસે અઝાબ કરવામાં આવશે.

ફરી પાછા લોકો તેને પકડવા જતાં, હાથ અદ્રશ્ય થઈ ગયો, ત્રીજી વાર દેખાવ દેતાં તેણે આ શેઅર લખ્યો. “જમણે ઝાલીમોના કહેવાથી જનાબે ઈ.હુસૈન અ.સ.ને કતલ કર્યા. તેમણે કુરાનના હુકમના વિરૂધ આપેલા હુકમને માન આપ્યું છે”

આ શેરો નાસેખુતવારીખમાં છે, પણ ઇતિહાસ શોધક અબુ મુખનીફે તેના “મકતબ” નામ ગ્રંથમાં સહલ સાઅદીના હવાલાથી આ બે શેરો ઉમેર્યા છે.”

જે લોકોએ પોતાના ખુદાને રંજા કર્યો અને તેના વિરૂધ ગયા, તેઓનો કયામતના દિને છુટકારો નથી. અલ્લાહ પાકની આલે ઝીયાદ પર લઅનત હજો અને તેઓ જહન્નમના અઝાબમાં દાખલ થશે. કહેવાનું તાત્પર્ય એ છે કે, આ બનાવથી હોશ ઉડી ગયા અને બીકના માર્યા તેમણે રાતે કંઈજ ખાધુ નહિ, અને તદ્દન સમસમીને રહી ગયા. આ તે લોકોની હાલત હતી, પણ એ ઈસાઈ પાદરીની હાલત પણ જાણવા જેવી છે, એના કાનમાં અજબ અપરિચિત અવાજ આવવા લાગ્યા અને જ્યારે તેઓના મામુલ મુજબ અર્ધી રાત પસાર થઈ ઈબાદત માટે ઉઠ્યો, ત્યારે તેને એક દ્રશ્ય નજરે પડ્યુ... એણે જોયું કે એક પેટી પડેલી છે અને તેમાંથી નુર નીકળી રહ્યું છે, જે આકાશ સુધી ફેલાયેલુ છે, આકાશના દરવાજા ખુલી ગયા છે. અને ફરીશ્તાઓ સલવાત કહી રહ્યા છે કે, “હે નબીના પુત્ર તમારા પર અમારા સલામ થાય.”

ઈસાઈ પાદરી આ દ્રશ્ય જોઈને ખુબ નવાઈ પામ્યો, અને કંઈક ગભરાયેલી જેવી હાલતમાં તેણે આખી રાત વીતાવી. પણ સવારની સફેદી જાહેર થતાં તે એ પાપીઓ પાસે ગયા અને ખુલીને પુછવા લાગ્યા, આ પેટીમાં શું છે? એણે કહ્યું એક ખારજીનુ માથું છે. એણે ચઝીદ સામે બંડ જગાડ્યુ એટલે ઈબને ઝિયાદે એનુ માથુ વાઢી નાખ્યું. તે આ પેટીમાં છે. અમે તેને ચઝીદ પાસે લઈ જઈએ છીએ. પાદરીએ પુછ્યુ પણ એનું નામ શું છે. એ નીર્લજે જવાબ આપ્યો. હુસૈન ઈબને અલી અ.સ. પાદરી આ સાંભળીને ડઘાઈ ગયો, અને તેના પર લાનત વરસાવતા કહ્યું, તમારૂં નખ્ખોદ નીકળજો. તમે એજ કામ કર્યું જેના માટે અમારા આલીમો એ અમને ખબર આપી ગયા છે. એટલે કે જ્યારે એ પવિત્ર પુરૂષ કતલ થશે ત્યારે આકાશમાંથી તાજુ ખુન વરસશે, અને અંબીયા તથા વસીયોના કતલ સિવાય આપુ ક્યારેય બનતું નથી.

એટલે હું હવે તમને નમ્રતા પૂર્વક અરજ ગુજારૂ છું કે આ સર મુબારક મારી પાસે થોડીવાર માટે રહેવા દો. ખુલીએ કહ્યું આ સર તો હવે ચઝીદ સિવાય બીજા કોઈના પાસે ખોલવાનું શક્ય નથી. કારણ કે અમો લોકોને સારૂ ઈનામ એ કામ માટે મળવાનું છે.

કેટલુ ઇનામ મળશે? પાદરી પુછ્યું. ખુલીએ દશ હજાર દીરહમની રકમ બતાવતા, પાદરી એટલી રકમની એક થેલી પોતાની મીલકતમાંથી ખુલીને હવાલે કરી, અને સરમુબારકને પોતાની સાથે લઈને ગીરજાની અંદર ચાલ્યો ગયો. આ સર મુબારક પર મુશ્ક અને અંબર છાંટયા પછી તેને એક રેશમના સુગંધી કપડામાં વીટાળ્યું અને પછી તેણે સર મુબારકને માનપુર્વક સંબોધીને કલ્મો પઢ્યો અને મુસલમાન થઈ ગયો. અહલેબૈતના આલીમોના કથન મુજબ, જનાબે ઇ.હુસૈન અ.સ. સર મુબારકે તેજ વખતે એ પાદરીને જન્મતની ખુશખબર આપી.

કેટલીક રિવાયતો પરથી જણાય છે કે પેલા પાદરી એ દિવસથી જ મઠમાં રહેવાનું છોડી દીધું અને અહિ તહિ પહાડો અને જંગલોમાં વસીને પોતાનું બાકીનું જીવન ખુદાની ઇબાદત અને રિયાઝતમાં વીતાવી દીધું.

આજે મોહર્રમ ૬ઠી મજલીસ છે, આજની મજલીસમાં ઇ.હુસૈન અ.સ.ના બચપનના દોસ્ત હબીબ ઇબ્ને મઝાહીરના મસાએબનો ઝીક કરીશું.

હબીબ ઇબ્ને મઝાહીર કરબલાએ મોઅલ્લા પહોંચ્યા અને હઝરતની પાસે જઈને ઘોડા પરથી ઉતરીને સલામ કર્યા બાદ બહુજ રડયા. આહ, આહ, જ્યારે જનાબે ઝયનબને ખબર પડી કે મારા ભાઈની મદદ માટે હબીબ આવ્યા છે. તો કોઈને કહ્યું કે તેમને જઈને મારા સલામ કહો. આહ, આહ, જ્યારે હબીબે એ સાંભળ્યું કે જનાબે ઝયનબને મને સલામ મોકલ્યા છે તો પોતાનું માથુ કુટવા લાગ્યા, માથા પર ખાક નાખતા અને રડીને કેહતા કે કેવો સમય આવી ગયો કે અમીરૂલ મોઅમેનીનની સાહેબઝાદી મને સલામ કરેં !

પછી જનાબે હબીબ હઝરતની સાથે રહ્યા. આશુરાના દિવસે બપોર પછી હઝરત ઇમામ હુસૈન અ.સ. મે ઉમર બિન સઅદ મલઉનના લશ્કરને ઉદેશીને ફરમાવ્યું કે તમે લોકો પણ નમાઝ અદા કરો અને અમે પણ નમાઝ અદા કરી લઈએ, તેથી એક મલઉને કહ્યું : અય હુસૈન! તમે ગમે તેટલી નમાઝ પડો પણ તમારી નમાઝ કબુલ નથી થઈ શકતી. આ સાંભળીને જનાબે હબીબ ગુસ્સામાં લાલ પીળા થઈ ગયા, અને કહ્યું કે લઅનત થાય તારા પર, જો ફરઝન્ટે રસુલની નમાઝો કબુલ નહી થાય તો શું તારા જેવાની નમાઝ કબુલ થશે? પછી હઝરતને કહ્યું મને લડવાની ઇજાઝત આપો. હવે આ નમાઝ બેહિશ્તમાં આપના નાનાની સાથે પડીશ.

હઝરતે ઇજાઝત આપી, અને જનાબે હબીબે ગઝબનાક શેરની જેમ તે શકી ઉપર હુમલો કર્યો અને તેને મારીને ઝમીન પર પછાડી દીધો અને પછી બીજા બત્રીસ સવારોને કતલ કરી નાખ્યા અને આખરે દુશ્મનોએ હબીબને ચારે બાજુથી ઘેરીને તીરો તલવારોઅને નેઝાઓથી મારીને ઝમીન પર પછાડી દીધા. ત્યારે જનાબે જયનબ બોલ્યા કે, આદાએ મારા લાલના મદદગારને શહીદ કરી દીધા. અય ભાઈ આપના રફીક દુન્યાથી કુચ કરી ગયા.અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજલ લે વલીચ્ચેકલ ફરજ.

મજલીસ - ૭

ઇ.હસન અ.સ. અને ઇ.હુસૈન અ.સ.ની ફઝાએલ.

બીસ્મીલ્લાહીર રહમાનીર રહીમ.... રસુલુલ્લાહ (સ.અ.વ.) ફરમાવે છે,

ઇન્નલ હુસયન મીસ્બાહુલ હોદા વ સફીનતુન નજાત. બેશક ઇમામ હુસૈન અ.સ. હિદાયતનો ચિરાગ અને નજાતની કશ્તી છે. (સલવાત)

રોમનાં બાદશાહનો એક વજીર કે જે ઇસાઈ હતો. તે શામમાં ચઝીદનાં દરબારમાં આવે છે. તે સમયે તે દરબારમાં ઇ.હુસૈન અ.સ.નું સર મુબારક મૌજુદ હતુ. તે ઇસાઈ સફીરે રૌમે સરે ઇ.હુસૈન અ.સ.ને જોઈને જોર જોરથી રડવા લાગ્યો. એટલુ રડ્યો કે તેની દાઢી આંસુથી ભીની થઈ ગઈ. તેનો ચહેરો આંસુઓથી ભરેલો હતો.

તેણે કહ્યુ કે હું મારી જીંદગીની શરૂઆતમાં મદીના વેપાર માટે જતો. એક વખત મેં ચાહ્યું કે હું રસુલે સ.અ.વ.ની ખિદમત જાવ અને તેમને તોહફો ભેટ આપુ. મે આપનાં અસહાબોને પુછ્યું કે સરવરે કાએનાતને કઈ ચીજ વધુ પસંદ છે? અસહાબોએ કહ્યું આપ સ.અ.વ. ખુશબુને વધારે પસંદ કરે છે.મે મુશ્ક અંબર જેવી ખુશબુઓ રસુલ સ.ને ભેટ આપવા માટે લીધી, અને હું આપના ઘરે ગયો.

તે વખતે આપ (સ.અ.વ.) જ.ઉમ્મે સલમા (અ.ર.) નાં ઘરે હતા. જ્યારે મે રસુલે ખુદા સ.અ.વ. નાં સુંદર અને નુરાની ચહેરાને જોયો, જેમાંથી એક નુર નીકળી રહ્યું હતુ. માઝ દિલ ખુશી અને આનંદથી ભરપુર થઈ ગયુ. મારા દિલમાં ખુદબખુદ આપ સ.અ.વ.ની મોહબ્બત પૈદા થઈ ગઈ. મે સલામ કરી અને મુશ્ક અને અંબર આપ સ.ની ખિદમતમાં પેશ કર્યા.

આપે કહ્યું આ શું છે? મે કહ્યું હું આપના માટે તોહફો લાવ્યો છું. આપે કહ્યું તારૂ નામ શું છે? મે કહ્યું અબ્દુશ્શમ્સ. આપે ફરમાવ્યું, કે તું તારૂ નામ બદલી નાખ અને જો તારૂ નામ અબ્દુલવહાબ રાખ્યું છે. તું ઈસ્લામ કબુલ કર, તો હું તારી ભેટ કબુલ કરૂ ? મે રસુલ સ.અ.વ.ની તરફ જોયુ,મને તેઓમાં રસુલે બરહકની નિશાનીઓ જોવા મળી.જેના બારામાં ઈસા અ.સ.એ અમને બશારત આપી હતી, કે હું બશારત આપુ છું મારા પછી આવનાર નબીની કે જેનું નામ એહમદ છે. હું તે સમયે ઈમાન લાવ્યો અને ઈસ્લામને કબુલ કર્યો. પછી હું રોમ પાછો ફર્યો. મે મારા ઈસ્લામને છુપાવ્યો. આજે પણ હું ચાર દિકરા અને ચાર દિકરીઓ સાથે મુસલમાન છું અને રોમના બાદશાહનો વજીર છું.

કોઈપણ ઈસાઈ મારી હાલતથી વાકીફ નથી, અને એ ચઝીદ સાંભળ, એક દિવસ હું રસુલ સ.અ.વ.નાં ઘરે ગયો. તે વખતે આપ ઉમ્મેસલમા (અ.ર.)નાં ઘરે હતા. જે બુઝુર્ગવાર નું સર મુબારક તારી સામે છે,તેમને મે નાનપણમાં જોયા. તેઓ દરવાજેથી રૂમમાં આવ્યા, પયગમ્બરે ખુદા એ તે બાળકને જોઈને પોતાના બંને હાથ ફેલાવી દીધા અને કહ્યુ, અચ મારા વહાલા! અને ખોળામાં બેસાડી દીધા અને તેમના હોઠોને ચુમવા લાગ્યા અને ઈ.હુસૈન અ.સ.નાં દાંતોને ચુમતા હતા, અને ફરમાવતા હતા, રહેમતે ઈલાહી તેનાથી દૂર રહે,જે તમને કતલ કરે અથવા તમારી કતલમાં મદદ કરે.આમ ફરમાવતા હતા અને રડતા હતા.

બીજા દિવસે હું રસુલ સ.અ.વ. પાસે હાજર થયો ત્યારે ઈ.હસન અ.સ. અને ઈ.હુસૈન અ.સ. (બાળપણમાં) ત્યાં આવ્યા અને કહ્યું કે અમે બંને તાકાત અજમાવીએ,આપ જુવો કે અમારામાં વધારે તાકાત વાળુ કોણ છે? રસુલે ખુદા સ.અ.વ. આ બંને નુરેનઝરને મોહબ્બતથી જોઈ રહ્યા અને બોલ્યા અચ મારા વહાલા તમે આવુ ક્યારેય ન કરશો. તમે બંને જાવ અને થોડુ લખીને લાવો,જેનું લખાણ સારૂ હશે, તે વધારે શક્તિ શાળી. થોડીવારમાં બંને નવાસા એક તખ્તીમાં લખાણ લખીને લાવ્યા.

રસુલે ખુદા સ.અ.વ.એ જોયુ અને થોડીવાર સુધી તેઓની સામે જોતા રહ્યા, અને ન ચાહ્યું કે તે બંનેમાંથી કોઈને દુઃખ પહોંચે, એટલે કહ્યું કે તમે બંને શેહઝાદા તમારા વાલીદે બુઝુર્ગવાર પાસે જાઓ. તેઓ ફેંસલો કરી આપશે કે કોનું લખાણ વધુ સારૂ છે. બંને શેહઝાદા ઘરે ગયા. સાથે રસુલે ખુદા સ.અ.વ. પણ જ.ફાતેમા ઝહરા સ.અ. નાં ઘરે ગયા. થોડીવાર પછી રસુલેખુદા સ.અ.વ બહાર આવ્યા. સાથે જ.સલમાને ફારસી અ.ર. પણ હતા.

મારી જ.સલમાન (અ.ર.) સાથે દોસ્તી હતી. મે તેમને પુછ્યું કે શાહઝાદાઓનાં પિતાએ શું કહ્યુ? અને કોના લખાણને સારૂ કહ્યુ? જ.સલમાને ફારસી (અ.ર.)એ કહ્યું કે રસુલે ખુદા સ.અ.વ. એ કોઈ એકનાં લખાણને સૌથી સારૂ ન કહ્યુ એ ખ્યાલથી કે બંને નવાસામાંથી એકના લખાણને સારૂ કહે તો બીજા નવાસાને દુઃખ પહોંચે, તેથી અલી અ.સ.એ બંને બાળકોને જ.ફાતેમા ઝહરા (સ.અ.) પાસે મોકલ્યા.

જ.ફાતેમા ઝહરા (સ.અ.)એ બંને બાળકોના લખાણને જોયુ, અને વિચારવા લાગ્યા કેકેવી રીતે ફેંસલો આપુ, નાના રસુલે ખુદા સ.અ.વ. અને હુસૈન અ.સ.નાં વાલીદે બંને બાળકોમાંથી એકનું દિલ ન તુટે, તે માટે ફેંસલો ન આપ્યો. હું કેવી રીતે નિર્ણય આપુ. જ.ઝહરા સ.અ. એ પોતાનો હાર ખુદો કરીને જમીન પર તેના મોતીઓને વેરી દીધા અને કહ્યું જે વધારે મોતી લઈ લે તેનું લખાણ વધારે સારૂ અને તે વધારે શક્તિવાળો.

બંને શાહઝાદાએ ૩-૩ મોતીઓ લઈ લીધા. એક મોતી માટે બંને શાહઝાદા તે તરફ દોડ્યા. તુરત જ અઘાહ ત. ના હુકમથી જીબ્રઈલ જમીન પર ઉતર્યા અને આ મોતીના બે ભાગ કરી દીધા. બંને શાહઝાદાએ અડધુ અડધુ મોતી ઉપાડી લીધુ.

અચ ચઝીદ રસુલે ખુદા સ.ને એ પસંદ ન હતુ કે બંને શાહઝાદામાંથી એકનું દિલ તુટે. જ.ફાતેમા ઝહરા સ.અ. અને અલી અ.સ.એ ફેંસલો એટલા માટે ન આપ્યો કે તે બંને શાહઝાદામાંથી એકનું દિલ ન તુટે, જમીન અને આસમાનનો માલિક અઘાહ ત. પણ નહોતો ચાહતો કે બંનેમાંથી એકનું દિલ તુટે, અને તું રસુલે ખુદા સ.નાં નવાસાની સાથે આવુ ખરાબ વર્તન કરે છે. તે માણસ ઉભો થયો અને ઈ.હુસૈન અ.સ.નાં સર મુબારકને લઈને ઝારો કતાર રડવા લાગ્યો...(બેહાઝલ અનવાર ઉર્દુ ભા.૨ પે.૭૦-૭૨)

રસુલે ખુદા સ.અ.વ. બંને શાહઝાદાને કેટલા ચાહતા હતા. તે આપણે આ વાકેઆ ઉપરથી જાણ્યુ.રસુલે ખુદા સ.અ.વ. એ ફરમાવ્યું ઈ.હસન (અ.સ) અને ઈ.હુસૈન અ. જન્મતાનાં જવાનોના સરદાર છે. પરંતુ વફાતે રસુલ સ.નાં બાદ ઈ.હસન અ.સ.ને કાતીલ ઝહેર આપીને શહીદ કરી દેવામાં આવ્યા. જ્યારે ઈ.હસન અ.નાં જનાઝાને દફન વિધિ માટે જન્નતુલ બકીઅ તરફ લઈ જતા હતા. ત્યારે દુશ્મનોએ આપના જનાઝા પર તીર વરસાવ્યા. આપને નાનાનાં પહલુમાં દફન થવા ન દીધા... ઈ.હસન અ.જન્નતુલ બકીઅમાં મર્ના પહલુમાં દફન થયા.

આવો કરબલામાં ઈ.હુસૈન અ.સ.એ બધા દસ બાર વર્ષના બચ્ચાંઓને ભેગા કર્યા અને ફરમાવ્યું કે, બચ્ચાઓ! તમો પણ પોતાની માં-બહેનોનો હાથ પકડીને રાત્રીના અંધારામાં આ જંગલમાંથી ચાલ્યા જાવ. આ સાંભળીને જનાબે હસને મુજતબા અ.ના સાહેબઝાદા જનાબે કાસિમ અ.આગળ વધ્યા અને અરજ કરી : સચ્ચદના કચફ નોખલ્લેફ - અએ અમારા સરદાર! અમો

આપને કેવી રીતે છોડીને ચાલ્યા જઈએ ? ઈમામ અ.મે ફરમાવ્યું : બેટા કાસિમ! શું મૌતથી ડરતા નથી? શેહઝાદાએ અરજ કરી, અલ કત્લો બચન યદયકલી અહલા મેનલ અરત્લે-ચયાજન! આપના કદમોમાં શહીદ થવું મઘથી વધારે મીઠું છે.

જનાબે કાસિમ અ. હજુ બાલિગ થયા ન હતા. બાર અથવા તો તેર વરસની વય હતી. આપે ઈમામ અ.ની ખિદમતમાં ઈજાઝત ચાહી તો ઈમામ કેમ રજા આપે? જનાબે કાસિમ અ.ના ગળામાં આપે બન્ને હાથ નાખી દીધા અને બન્ને જણ એટલુ બધું રડયા કે, બેહોશ થઈ ગયા. આપે ફરમાવ્યું : બેટા કાસિમ! તું મારા ભાઈની નિશાની છો. તમારા ઉપર જેહાદ વાજીબ નથી.

છેવટે જનાબે કાસિમ અ.ને બહુ જ મુશ્કેલીથી રજા મળી અને હઝરત ઈમામ હુસૈન અ.સ.મેં કફનની જેમ પોતાના હાથે કપડા પહેરાવ્યા. પહેલાં પહેરણ પહેરાવ્યું અને ગીરેબાનને ફાડી નાખ્યું અને માથા ઉપર જેવી રીતે મચ્યતને અમામો બાંધે છે, તેવી રીતે અમામો બાંધ્યો. હાથમાં તલવાર આપી ઘોડા ઉપર હઝરતે પોતે સવાર કર્યા અને ફરમાવ્યું : બેટા, ખુદા હાફિઝ !

રિવાયતમાં છે કે , જનાબે કાસિમ જ્યારે મેદાનમાં આવ્યા ત્યારે બખ્તર પણ પહેર્યું ન હતું અને બુટની દોરી પણ ટુટેલી હતી. જ્યારે આ ચાંદનો ટુકડો મેદાનમાં આવ્યો તે વખતે આપની વય જોઈને લશ્કરને ખ્યાલ પણ ન હતો કે આ લડો! રજાઝ પડવા પછી આપે કેટલાંય નારીયોને જહન્નમ વાસિલ કર્યા. લશ્કરને વેરવિખેર કરી ચયાની ખિદમતમાં આવ્યા અને અરજ કરી: “યા અમ્માહો! અલ્-અતશ, અલ્-અતશ ! પણ ગરીબ મઝલુમ આકા શું જવાબ આપે? હઝરતે એક વીંટી જનાબે કાસિમ અ.ને આપી અને કહ્યું : બેટા ! આને મોં માં રાખો, શાયદ તસ્કીન થાય. આપે વીંટી મ્હોમાં રાખી. જ્યારે આપ મેદાનમાં જવા લાગ્યા તો ઈમામ અ.મે ફરમાવ્યું કે: બેટા કાસિમ! જરા બેવા માની પાસે જાઓ કે તમારી જુદાઈમાં તડપી રહેલ છે. જ્યારે જનાબે કાસિમ ખયમાની નઝદીક પહોંચ્યા તો માના રોવાની અવાઝ આવી આ અવાઝ સાંભળીને જનાબે કાસિમ અ. રોવા લાગ્યા. ઉમ્મે ફરવાએ બેટાની સુરત જોઈ તેની આસપાસ ફરવા લાગ્યા. જનાબે કાસિમે કહ્યું કે : માં સબ્ર કરો માં ને સમજાવીને જનાબે કાસિમ અ.મેદાનમાં તશરીફ લાવ્યા.

અઝાદારો ! કમસીનીનો આલમ, ત્રણ દિવસની ભુખ અને તરસ, ઈરાકની સખ્ત ગરમી. ક્યાં સુધી લડી શકે? એક મલઉને પાછળથી આવી એવા જોરથી તલવાર મારી કે, આપે અવાઝ આપી : “યા ઉમ્માહો અદરિકની !” અરે ! આ અવાઝ સાંભળીને હઝરત ઈમામ હુસૈન અ. દોડ્યા અને કાતિલ ઉપર હુમલો કર્યો અને લશ્કર વેરવિખેર થઈ ગયું.

ચઝીદના લશ્કરના ઘોડાની ટાંપોથી જનાબે કાસિમ અ.ની લાશ પામાલ થવા લાગી. આપે ફરી અવાઝ આપી. ‘યા ઉમ્માહો અદરિકની. યા ઉમ્માહો અદરિકની.’

ઈમામે હુસૈન અ. જનાબે કાસિમ અ.ની પાસે ગયા. જોયું તો એડીયો રગડી રહ્યાં છે. જનાબે કાસિમ અ.ની લાશ પામાલ જોઈને આપ રોવા લાગ્યા અને ફરમાવ્યું કે : ‘યા બોનચ્ય કતલદાહો કવમન કતલુ -બેટા કાસિમ! અદાહ કતલ કરે એ કૌમને કે, જેણે તને કતલ કર્યો. અરે! તારા કાકા ઉપર બહુ જ દુશવાર છે, કે તું મદદના માટે પોકારે અને હું મદદ ન કરી શકું.

અઝાદારો! જનાબે કાસિમની કેવી હાલત થઈ ગઈ હતી, તે હું શું અરજ કરું ? જરા દિલ ઉપર હાથ રાખી લિયો કે, જ્યારે આપે ભત્રીજાની લાશ ઉપાડી ત્યારે શેહઝાદાનું સર આપના સરની બરાબર હતું. અરે! છાતી સાથે છાતી લાગેલી હતી. પગ ઝમીન ઉપર લટકી રહ્યાં હતાં. અરે! બાર તેર વરસના બચ્ચાની લાશ આટલી લાંબી કેમ થઈ ગઈ? તેનું કારણ એ હતુ કે ઘોડાની ટાંપોથી આપનું જિસ્મ મુબારક ટુકડે ટુકડા થઈ ગયું. અલા લઅનતુદાહે અલલ કવમીઝ ઝાલેમીન. અદાહુમ્મ અજજીલ લે વલીચ્ચેકલ ફરજ.

મજલીસ - ૮

ઈ.ઝમાના અ.સ.માતમી ઝુલુસમાં.

બીસ્મીલ્લાહીર રહમાનીર રહીમ....રસુલુદ્દાહ (સ.અ.વ.) ફરમાવે છે,

ઈન્નલ હુસયન મીસ્બાહુલ હોદા વ સફીનતુન નજાત. બેશક ઈમામ હુસૈન અ.સ. હિદાયતનો ચિરાગ અને નજાતની કશી છે.(સલવાત)

યકીનન આ મજલીસે અઝા ઈબાદત છે. ઈ.ઝમાના અ. ઈ.હુસૈન અ.સ.ના અઝાદાર છે. આવો આપણે એક વાકેઓ સાંભળીએ.

તમામ ઓલમા, મરાજેએ તકલીદ (મુજતહીદો) ખુદ અઝાદારી કરતા અને ઈ.ઝમાના અ.સ.ની બારગાહમાં પહોંચવા માટે અઝાદારીને વસીલો બનાવતા.

નજફમાં હું કેટલાક આલીમે દીનની સાથે ઈ.હુસૈન અ.સ.ની ઝિયારત માટે પગપાળા જતો હતો. રસ્તા પર અમે એક જગ્યા (તવરૈઝ) પહોંચ્યા, જ્યાંથી કરબલાનું અંતર ચાર ફરસખથી વધુ નથી.

એક આલીમે દીને મને ફરમાવ્યું કે આશુરાનાં દિવસે એક જુલુસ અર્હીથી સીનાઝની (માતમ) કરતું કરતું કરબલા જાય છે. કેટલાક ઓલમાએ કીરામ અને મુજતહીદ આ જુલુસમાં સાથે જોડાતા અને માતમ કરતા. પછીતે બુઝુર્ગ આલીમે ફરમાવ્યું કે એક

વખત આશુરાના દિવસે હું તવરૈઝથી એક માતમી જુલુસમાં જોડાયો અને કરબલા તરફ જઈ રહ્યો હતો. તે ઝમાનાનાં મુત્તકી, અને પરહેઝગાર આલીમ આંખમાં આંસુ સાથે માતમ કરી રહ્યા હતા.

તે આલીમે દીને ફરમાવ્યું કે એક વખત આશુરાના દિવસે સૈયદ બહરૂલઓલુમ (અ.ર.) કેટલાક તાલીબે ઈલ્મની સાથે માતમી જુલુસના ઈસ્તીકબાલ માટે તવરૈઝ જતા હતા.

એક વખત આવા જ મૌકા ઉપર સૈ.બહરૂલ ઓલુમ (અ.ર.) એક માતમી જુલુસમાં બે ઈખ્તિયાર અઝાદારોની વચ્ચે જઈને સખત માતમ કરવા લાગ્યા અને જારોકતાર રડતા હતા. તાલીબે ઈલ્મ (સ્ટુડન્ટ) તેમની આસપાસ ગોઠવાઈ ગયા અને ડર લાગતો હતો કે બેહરૂલ ઓલુમ અ.ર. પડી ન જાય.

જ્યારે માતમી જુલુસ પુરૂ થયું તો સૈ.બહરૂલઓલુમ અ.ર. એ ફરમાવ્યું કે જ્યારે હું માતમી જુલુસની નજદીક પહોંચ્યો, તો મે જોયું કે હઝરત બકીયતુલ્લાહ (અ.ત.ફ.શ.) માતમી જુલુસમાં ખૂલ્લા પગે, ઉઘાડા માથે માથુ પિટી રહ્યા છે. ઝારો -કતાર રડતા રડતા માતમ કરી રહ્યા છે. મે આ જોયું તો હું બેઈખ્તિયાર ઈ.ઝમાના અ.ની ખિદમતમાં આ જુલુસમાં જોડાઈ ગયો અને માતમ કરવા લાગ્યા. (મુલાકાત બા ઈમામે ઝમાના અ.સ. ભાગ-૨ પે.૨૬૮-૨૬૯).

ઈ.ઝમાના અ.સ. ખુદ ફરમાવે છે કે “અય જદ્દે મઝલુમ હું આપના ગમમાં સવાર સાંજ રડતો રહીશ, અને ગીર્યા વ ઝારી કરતાં ઝરતા આંસુઓના બદલે ખુનના આંસુ વહાવીશ (ઝિયારતે નાહીયા).

આવો આપણે પણ શોહદાએ કરબલાના ગમમાં આંસુ વહાવીએ.....

ઈ.હુસૈન અ.ના મસાએબ વકતના ઈમામની ઝબાનમાં આભળીએ. ઝિયારતે નાહીયામાં ઈ.ઝમાનાઅ. ફરમાવે છે. ખુનથી નહાયેલા મઝલુમ ઉપર સલામ. અઝાદારો તસવ્વુર કરો, ઈમામ અ.નાં જુમ્લા ઉપર કે ઈ.હુસૈન કેટલા ઝખ્મી હતા. આપનું પુરૂ શરીર લોહી લુહાણ હતું.... જ્યારે ઈ.હુસૈન અ.સ. રૂખ્સતી માટે ઈ.સજજાદ અ. પાસે આવે છે.. તો ઈ.સજજાદ અ.સ. પિતાને ઓળખી નથી શકતા. કેવી રીતે ઓળખી શકે ? પુરૂ બદન ખૂન આલુદા હતું, લોહી લુહાણ હતું.

ઈ.ઝમાના અ. ફરમાવે છે કે મુર્જએલા અને સુકાયેલા હોઠોને સલામ. કેટલા પ્યાસા હતા, ઈ.હુસૈન અ.સ..રિવાયતમાં મળે છે, કે અલીઅકબર અ.સ. જંગ કરતા કરતા પ્યાસની તડપને કારણે પાછા આવે છે અને કહે છે કે બાબા! પ્યાસ. ઈમામ અ. પોતાની ઝબાન દિકરાનાં મો માં આપે છે. અલીઅકબર અ. એ તરત જ પોતાના મોં ને હટાવી લીધું. બાબા તમારી ઝબાન તો મારા કરતા વધારે સુકી છે.

અઝાદારો, મઝલુમ ઈમામ અ. ૭૧ અન્સારો કુટુંબીઓના લાશાને ઉપાડ્યા પછી, સબ્રનો જામ પીઈને, પોતાના બાળકોને ભુખ્યા પ્યાસા છોડીને જંગના મેદાનમાં આવી જાય છે... શેરે ખુદાના લાલે દુશ્મનોને અલી અ.ની બહાદુરીની યાદ દેવડાવી દીધી..... આખરે આવાજે કુદરત આવી... બસ, અય નફ્સે મુતમઈત્રા! તારા રબ તરફ પલટી આવ... ઈ.હુસૈન અ.સ.તલવાર મ્યાન કરી, ભાગેલુ લશ્કર નઝદીક આવ્યું. ચારે તરફથી હુમલાઓ થઈ રહ્યા હતા. કોઈ પથ્થર તો કોઈ તલવાર તો કોઈ નેઝા વડે તો કોઈ તીર વડે હુમલો કરી રહ્યું હતું... ઈ.હુસૈન નાં શરીર ઉપર એટલા તીર હતા કે જ્યારે આપ ઘોડા પરથી નીચે આવ્યા તો આપનું શરીર તીરો ઉપર હતું.....ઈ.હુસૈન અ.સ. શહીદ થઈ ગયા. એક આંધી ઉઠી... જમીનને ઝલઝલો આવ્યો. અવાજ ગુંજી અલા કોતેલલ હુસૈનો બે કરબલા અલા ઝોબેહલ હુસૈનો બે કરબલા. અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજીલ લે વલીચ્ચેકલ ફરજ.

મજલીસ - ૯

ઈ.હુસૈન અ.સ.ના લોહીએ હિદાયત કરી.

બીસ્મીલ્લાહીર રહમાનીર રહીમ.... રસુલુલ્લાહ (સ.અ.વ.) ફરમાવે છે,

ઈન્નલ હુસયન મીસ્બાહુલ હોદા વ સફીનતુન નજાત. બેશક ઈમામ હુસૈન અ.સ. હિદાયતનો ચિરાગ અને નજાતની કશ્તી છે.

(સલવાત)

હવે આપણે એક વાકેઓ સાંભળીએ. ઈ.હુસૈન (અ.સ.)ની શહાદત બાદ એક સફેદ રંગનું પક્ષી ઈ.હુસૈન (અ.સ.)ની લાશ પાસે આવે છે અને આળોટે છે. રોવાનું શરૂ કરે છે, આખુ શરીર લાલ થઈ જાય ત્યાં સુધી ઈ.હુસૈન અ.સ.ના લાશના ખુનમાં આળોટે છે, ત્યાર બાદ ઉડીને બીજા પક્ષીઓને બતાવે છે. તેઓ તમામ ખુનથી રંગીન થઈને નબીએ કરીમ (સ.) ના રોઝા પર જાય છે. અને આપ(સ.)ને પુરસો આપે છે.

આ પક્ષીઓમાંથી એક પક્ષી કે જે ખુને ઇ.હુસૈન (અ.સ.)થી જેની પાંખો ભીની હોય છે. તે ઉડીને મદીનાની બહાર એક બાગમાં આવે છે અને રાત પડી જાય છે. આ બગીચો અંકે યહુદીનો હોય છે. પક્ષી ઝાડ પર બેસે છે અને ઇ.હુસૈન (અ.સ.)ના ગમમાં ઉંચા અવાજે રોવે છે.

આ યહુદીની એકપુત્રી હતી જે આંધળી - બહેરી હાથ પગથી અપંગ હતી. આખું શરીર કોઢથી ભરેલું હતું. યહુદીએ શહેરના લોકોના હઠાગ્રહ મુજબ પોતાની આ દીકરીને મદીનાની બહાર બગીચામાં રાખી હતી. દિવસે યહુદી-શહેરમાં ઘંઘો કરવા આવતો અને રાત્રે પોતાના બાગમાં આવી જતો. પણ જોગાનું જોગ તે રાત્રે યહુદી પોતાની દીકરી પાસે આવી શક્યો નહિ. અને જ્યારે દીકરી બાપથી નિરાશ થઈ ગઈ તો તે આળોટતી - આળોટતી બહાર આવી અને તે ઝાડ નીચે પહોંચી ગઈ જે ઝાડ પર તે પક્ષી બેઠું-બેઠું રોતું હતું.

પક્ષીની પાંખો ખુને શબ્દોથી ભીની હતી. તેમાંથી એક ટીપુ તે આંધળી છોકરીની આંખમાં પડ્યું. તરતજ તે છોકરી દેખતી થઈ ગઈ. તેને આંખની રોશની મળી ગઈ, જોયું કે લોહીનું ટીપુ તેની બીજી આંખ પર પડ્યું એટલે તે દેખતી થઈ ગઈ. પછી તો છોકરી બીજા ટીપાઓ પડવાની વાટ જોતી હતી. ફરી એક ટીપુ પડ્યું તેના હાથ પર પરિણામે તેનો હાથ તંદુરસ્ત થઈ ગયો. આ રીતે જેમ જેમ ટીપા પડતા ગયા, તેમ તેનાં શરીરને તંદુરસ્તી અને શક્તિ મળતી ગઈ. ત્યાં સુધી કે તેને પુત્ર શરીર તંદુરસ્ત થઈ ગયું.

એવામાં સવાર પડી ગઈ અને તે ચાલવા માંડી. જ્યારે યહુદી બાગમાં આવ્યો તો પોતાની છોકરીને ઓળખી શક્યો નહિ, અને ઈન્કાર કર્યો. ત્યારે છોકરીએ તમામ નિશાનીઓ બતાવી તો યહુદી પાસે માનવા સિવાય કંઈ વિકલ્પ રહ્યો નહિ. યહુદીએ કહ્યું - તુ તો એવી બિમાર હતી કે મોટા મોટા હક્કીમો અને ડોક્ટરોએ તારો ઈલાજ થઈ શકે નહિ તેમ કહ્યું હતું. તો આ એક રાતમાં કેમ તું સાજી થઈ ગઈ? યહુદી છોકરીએ પક્ષીની પુરી વાત કરી અને તે વૃક્ષની નીચે લઈ ગઈ, જેના પર પક્ષીના ખુનના ટીપા પડવાને લીધે મને શીફા મળી.

યહુદીએ તે પક્ષીને કહ્યું, અય પક્ષી હું તને તારા ખાલિકનો વાસ્તો આપું છું કે મારાથી વાત કર અને મને બતાવ કે આ લોહી કોનું છે? પક્ષીએ ગિર્યા કરતા કરતા પોતાની તમામ દાસ્તાન અને મઝલુમે કરબલાની શહાદતનો વાકેઓ સંભળાવ્યો અને કહ્યું કે બીજા પક્ષીઓની સાથે રસુલે ખુદા (સ.)ને પુરસ્સો આપવા માટે આવ્યા છીએ. પરંતુ રાત પડી ગઈ હતી એટલે તારા બગીચામાં રોકાયું હતું.

યહુદીએ પોતાની પુત્રીને શહેરમાં લાવ્યો અને પોતાની તમામ ભાઈઓ-સગા-વહાલા કબીલાના લોકોને ભેગા કર્યા અને વાકેઓ સંભળાવ્યો અને છોકરી પણ દેખાડી. ઇ.હુસૈન (અ.સ.)ના ખુનનો મોઝજો જોઈને ૫૦૦ યહુદી મુસ્લીમ થઈ ગયા. બેશક ઈમામ હુસૈન અ.સ. હિદાયતનો ચિરાગ છે, અને નજાતની કશ્તી છે. (દમઅતુસ્સાકેબાહ પે.૨૬૫, ૨૬૬).

આજે આપણે જનાબે અબ્બાસ અ.ના મસાએબનો ઝીક્ર કરીશું જનાબે અબ્બાસ અ.પાણી લેવા માટે રવાના થાય છે. મઝલુમ ઈમામ ભાઈને હસરતની નિગાહથી જોઈ રહ્યા. આપને નહેરની તરફ આવતા જોઈને હજારોનું લશ્કર આપની ચારો તરફ ફરી વળ્યું પણ કોની તાકાત હતી કે આપને રોકી શકે? નહેરનો રસ્તો સાફ થઈ ગયો. ઘોડાને કુરાતમાં નાખ્યો, મશ્ક ભરી, પાણી ઉછળી રહ્યું હતું. એ જોઈ આપની આંખોમાં આસું આવી ગયા અને અશઆર પડવા લાગ્યા, અએ અબ્બાસ! ફરઝંદે સાકીએ કવસર અને તેમનાં ન્હાનાં ન્હાનાં બાળકો તરસ્યા હોઈ અને તું પાણી પીવે, એથી વધારે શું ખરાબ હોઈ શકે! એમ કહેતા કહેતા આપ અને આપનો ઘોડો તરસ્યા બાહર નીકળી આવ્યા. ઈબ્ને સાઅદના હુકમથી તમામ ફોજ ભેગી થઈ ગઈ. જેમાં છ હજાર તો તીર ફેકવાવાળા હતા. અલમદારે હુસયની પર તીરોનો વરસાદ વરસવા લાગ્યો. સકકાએ સકીના તીરોથી ચુરચુર થઈ ગયા.

ખયમાના દરવાઝા ઉપર જનાબે સકીના ન્હાનાં ન્હાનાં બરચાઓને લઈને ઉભા છે. જ્યારે આપ કુરાતથી પાણી લઈને નીકળ્યા ત્યારે અલમનો ફરેરો નજરે પડ્યો તો કહેવા લાગ્યા કે : જુઓ બરચાઓ ! અલમ આવી રહેલ છે. દોઆ કરો કે અલમદાર પણ સલામત આવી જાય. જનાબે અબ્બાસ કોશિષ કરતા હતા કે કોઈ રીતે તરસ્યાં બરચાઓ સુધી આ પાણી પહોંચી જાય. એકાએક પાછળથી એક મલઉને એવી તલવાર મારી કે આપનો જમણો હાથ કપાઈ ગયો. અલીના શેર ડાબા હાથથી લડવા લાગ્યા. એટલામાં એક શકીની તલવારે બીજે હાથ પણ કાપી નાખ્યો.

અઝાદારો! ઈબ્સાનના માટે હાથનું ન હોવું બહુ જ મોટી મુસીબત છે. જનાબે અબ્બાસ અ.ના હાથ કપાઈ ગયા ત્યારે અશ્કયા નઝદીક આવીને તલવારો અને બરછીયો મારવા લાગ્યા. આપે મશ્કને દાંતોમાં પકડી લીધી કે કોઈ પણ રીતે પ્યાસાઓ સુધી પાણી પહોંચી જાય. અફ્સોસ ! એક તીર મશ્ક ઉપર અને એક તીર આંખ ઉપર લાગ્યું. આંખમાંથી ખુન વહેવા લાગ્યું અને ઝાલીમો બરછીયો મારવા લાગ્યા. આહ ! જનાબે અબ્બાસ અ.ની ઉમેદ ખાકમાં મળી ગઈ. બધી આશાઓ ટુટી ગઈ. એક મલઉને પાછળથી આવી સરે મુબારક ઉપર એવો ગુર્ઝ માર્યો કે, આપનું માથું ફાટી ગયું. આપ ઝમીન ઉપર તશરીફ લાવ્યા અને અવાઝ આપી: 'યા અબા અબ્દિલ્લાહ અલયક મિત્રસ્સલામ.

અઝાદારો ! આવાઝ સાંભળી હઝરત ઇમામે હુસૈન અ. કમર થોભી બેસી ગયા. પછી એવી રીતે મેદાન તરફ ગયા કે, જેવી રીતે બાઝ શિકારની તરફ દોડે છે. લાશ પાસે પહોંચીને શું જોયું? ખુદા કોઈ ભાઈને એ હાલ ન દેખાડે, ભાઈના બન્ને હાથ કપાઈ ગએલા, માથું ફાટેલુ અને એડિયો રગડી રહયા છે. બેઈખ્તિયાર આપ બેસી ગયા, માથાને ખોળામાં રાખ્યું અને થોડીક વાત કરી ત્યાં ભાઈની આગોશમાં આપની રૂહ મુબારક પરવાઝ કરી ગઈ. અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજીલ લે વલીચ્ચેકલ ફરજ.

મજલીસ - ૧૦

ઇ.હુસૈન અ.સ.ની ઝિયારત અને ઝિયારતે આશુરાની ફઝીલત.

બીસ્મીલ્લાહીર રહમાનીર રહીમ... ઇ.સાદિક અ.સ.ફરમાવે છે,

મન અરાદલ્લાહો બેહીલ ખરર કઝફ ડી કલ્બેહી હુબ્બલ હુસૈન વ હુબ્બ ઝિયારતેહી. ઇમામ જાફરે સાદિક અ.સ.ફરમાવે છે કે અલ્લાહ (ત.) જેના માટે ભલાઈ યાહે છે, તેના દીલને ઇ.હુસૈન અ.સ.ની મોહબ્બત અને તેમની ઝીયારતની મોહબ્બતથી ભરી દેય છે. કામીલુઝ ઝિયારતમાં ઇ.હુસૈનઅ.ની ઝિયારતની ઘણી હદીસો બયાન કરવામાં આવી છે. તેમાંથી થોડી હદીસો અહીં બયાન કરીએ.

(૧) ઇમામ હુસૈન (અ.સ.)ની ઝીયારત થકી ગુનાહોની માફી મળે છે.

(૨) ઇમામ હુસૈન (અ.સ.)ની ઝીયારત થકી કયામતના દિવસે જલ્દી અને આસાન હિસાબ લેવાશે.

(૩) ઝીયારત થકી આખેરતમાં ઉચો દરજ્જો મળે છે.

(૪) ઇમામ હુસૈન (અ.સ.)ની ઝીયારત થકી નમાઝો કબુલ થાય છે.

(૫) જે ઇમામ હુસૈન (અ.સ.)ની ફઝીલતો બયાન કરશે તેનું આયુષ્ય લાંબુ થશે.

(૬) જે માણસે ઇમામ હુસૈન (અ.સ.)ની કબરની ઝીયારત કરી હશે તેને અલ્લાહ (સુ.વ.ત) પોતે કયામતના દિવસે બચાવશે.

(૭) ઇમામ (અ.સ.)ની ઝીયારત થકી મોતમાં આસાની થાય છે, અને કબ્રનો ડર દુર થાય છે.

(૮) ઇમામ (અ.સ.)ની ઝીયારત માટે ખર્ચેલ ૧ દીરહમનો સવાબ ૧૦૦૦ દીરહમ જેટલો છે બલ્કે ૧૦૦૦૦ દીરહમ જેટલો.

(૯) રસુલે ખુદા (સ.અ.વ.) તેમના વસી હ.અલી (અ.સ.) તથા અઈમ્મા (અ.મુ.સ.) ઝાએરીન માટે દુઆ કરે છે.

(૧૦) ઇમામ હુસૈન (અ.સ.)નું ફરમાન છે કે 'જે મારી કબ્રની ઝીયારત કરશે તો આખેરતમાં હું તેની મદદ કરીશ'.

(૧૧) ઇમામ (અ.સ.)ની ઝીયારતનો સવાબ અલ્લાહ સુબહાનહુ વ તઆલા પાસે મેહફુઝ છે. ઓછામાં ઓછા સવાબ એ છે કે ઝાએરીન જન્મતમાં જશે.

(૧૨) ઇમામ હુસૈન (અ.સ.)ના ઝાએરીનને બીજાઓ માટે શફાઅત કરવાનો અધિકાર મળશે.

સાલેહ બીન અકબા તથા સૈફ બીન અકબાએ અલ્કમા બીન મોહંમદથી રીવાયત કરેલ છે કે તેણે ઇમામ મોહંમદ બાકીર (અ.સ.) ને અરજ કરી, 'મને એવી કોઈ દુઆ બતાવો જે હું તમારીથી દુર હોઉં ત્યારે પઢું.' ઇમામ બાકીર (અ.સ.) મે તેમને ઝીયારતે આશુરા અન દુઆએ અલકમા શીખવી અને કહ્યું જો તમો આ ઝીયારત અને દુઆ પડશો તો જે ફરીશ્તાઓ મારી કબ્રની ઝિયારત કરે છે, તે બધા ફરીશ્તાઓ તમારા માટે દુઆ કરશે. ત્યાર પછી ઇમામ બાકીર (અ.સ.) મે કહ્યું કે જે સવાબ મારા રોઝા મુબારકની ઝીયારત માટે મખ્સુસ છે, તે જ સવાબ ઝીયારતે આશુરા તથા દુઆએ અલ્કમા પડવાવાળાને મળશે.

ઝિયારતે આશુરા હદીસે કુદસી છે, ઝિયારત જ.જીબ્રઈલ અ.સ.લવ્હે મહફુઝથી લાવ્યા અને રસુલે ખુદા સ.ને આપી, તેમણે અલી અ.સ.ને, તેમણે ઇ.હસન અ.ને, તેમણે ઇ.હુસૈન અ.ને, તેમણે ઇ.સજ્જાદ અ.સ.ને, તેમણે ઇ.મોહમ્મદ બાકીર અ.સ.ને, તેણે ઇ.સાદીક અ.સ.ને, અને આ ઝિયારતનો સવાબ બતાવતા ઇ.સાદિક અ.સ. ફરમાવે છે, ઓ સફવાન હું આ ઝિયારતને કબુલ થવાની ખાત્રી આપુ છું, અલ્લાહ તેની દુઆને કબુલ કરશે... અલ્લાહ ત. તેને જન્મત નસીબ કરશે, અને દોઝખની આગતી બચાવી લેશે. તનો દરજ્જો બલંદ થશે, તેથી તેને શફાઅતનો હક મળશે. (ઝિયારતે આશુરાના ફાયદા પે. ૧૭).

ઇમામ જાફરે સાદીક (અ.સ.) થી રીવાયત છે કે મુસીબત દુર કરવા માટે આમાલે આશુરા થકી ઇમામ હુસૈન (અ.સ.) ની મદદ માંગો. અલ્લાહ (સુ.વ.ત)એ ઝીયારત થકી માંગવામાં આવેલ દુઆ કબુલ કરવાની કસમ ખાદી છે અને ખુદા પોતાના વચનથી કદી ફરતો નથી. ગમે તેવી સખ્ત તકલીફો તથા મુસીબતો હોય તો જો લાગલગાટ ૪૦ દિવસ સુધી ઝીયારતે આશુરા પઢવામાં આવે તો તે તકલીફો અને મુસીબતો દુર થાય છે.

'અબ્ક્રીયુલ હેસાન'ના લેખક શેખ અલી અકબર નેહાવંદી કહે છે, કે સૈયદ એહમદે પોતાના લેખો મને મોકલ્યા જેમાં આ કીસ્સો હતો. તેઓ લખે છે કે 'હું મસ્જુદે સહેલાના એક ખુલામાં બેઠો હતો. અયાનક, ત્યાં એક સૈયદ અમામા અને અબા પેહેરેલા દાખલ થયા. તે સૈયદે ચારે તરફ જોયું અને પછી મારી તરફ આવ્યા અને કહ્યું, 'તમે રોજ સવારે ઇમામે ઝમાના (અ.સ.)

માટે ઝીચારતે આશુરા પડો છો, તેથી હવે તમો તમારા મહિનાનો ખર્ચો મારી પાસેથી લેજો, જેથી તમને બીજા કોઈ પર આધાર રાખવાની જરૂરત નથી.’ તેઓએ મને અમુક રકમ આપી અને કહ્યું, ‘આ મહિના માટે આ રકમ પુરતી છે. ત્યાર પછી તેઓ ચાલ્યા ગયા. તેમની હાજરીમાં હું એકદમ મુંઝાઈ ગયો હતો. મને એમ લાગ્યું કે જાણે મારા પગ ઝમીન સાથે ચીટકી ગયા છે. મારી ઝબાન બંધાઈ ગઈ અને હું કાંઈ બોલી શક્યો નહિ. જ્યાં સુધી તેઓ ગયા ત્યાં સુધી મારી આવીજ હાલત હતી. ત્યાર પછી મેં ચોમેર જોયું પણ તેઓ ક્યાંય દેખાયા નહી. (અબ્ક્રીયુલ હેસાન, ભા.૧, પા.૧૧૩).

મહંમદ અલી ચઝદીનો એક મિત્ર હતો. જે ગુનેહગાર હતો. તે એક દિવસ મૃત્યુ પામ્યો. એક મહિના પછી તે મહમદઅલીનાં સ્વપનમાં આવ્યો. તેને સારી હાલતમાં જોઈને મહમદઅલીએ કહ્યું, તું તો ગુનેહગાર હતો. તારા આમાલ પ્રમાણે તું અઝાબમાં હોવો જોઈએ પરંતુ તુ તો સારી હાલતમાં છો.

તેણે કહ્યું તુ સાચું કહે છે. ગઈ કાલ સુધી હું દર્દનાક અઝાબમાં હતો. પરંતુ ગઈ કાલે હું જે કબ્રસ્તાનમાં દફન થયો, તે કબ્રસ્તાનમાં એક બાનુને દફન કરવામાં આવી. તેની કબ્ર પર ઈ.હુસયન અ.સ. આવ્યા અને તેણીની કબ્ર પરથી અઝાબ દૂર કરવાનો હુકમ આપ્યો અને તેની આજુબાજુની કબ્ર ઉપરથી પણ અઝાબ દૂર થયો, અને તેણીની બદોલત મને અઝાબથી મુક્તિ મળી.

મારા મિત્રએ મને તે કબ્ર તરફ ઈશારો કરી તેણીનું નામ કહ્યું. હું જ્યારે તે ઓરતનાં ઘરે, તેના પતિને મળ્યો. તો તેના પતિએ કહ્યું કે મારી પત્ની દરરોજ ઈ.હુસયન અ.સ.ની ઝિયારત પઢતી હતી, તે ક્યારેય ઝિયારતે આશુરા તર્ક કરતી ન હતી. (ઝિ.આશુરા વાકેઓ.૧૦)

ઈ.હુસયન અ.સ.ની ઝિયારત ઝિ.આશુરા થકી નજાત મળી. ચકીનન ઈ.હુસયન અ.સ. હિદાયતનો ચિરાગ અને નજાતની કિશ્તી છે.

આવા કરીમ, દયાળુ ઈમામ આખરી રૂખ્સત માટે ખેમાં ઉપર આવે છે. અને અવાઝ આપે છે. ‘યા ઝયનબો યા ઉમ્મેકુલ્સુમ યા સુક્યનતો યા રબાબો અલયકુન્ન મિન્નિસલામ, તમારા ઉપર મારા આખરી સલામ થાય. મૌલાની આવાઝ સાંભળીને તમામ બીબીઓ ઉભી થઈ ગઈ. મૌલા, હઝરત ઈમામે ઝયનુલ આબેદીન અ.ની પાસે આવ્યા કે જે બિમારીની હાલતમાં બિસ્તર ઉપર પડ્યા હતા. પીદરે બુઝુર્ગવારને જોઈને તઅઝીમ માટે સચ્ચદે સજજાદ ઉઠવા ચાહતા હતા પણ ઉઠી ન શક્યા, કુફી ઝયનબને કહ્યું, મને જરા ટેકો આપી બેસાડો.

ઈમામે ઝયનુલ આબેદીન અ.મે પુછ્યું કે : અએ બાબા! ‘અયન અયન હબીબ ઈબ્ને મઝાહીર -અરે હબીબ ઈબ્ને મઝાહીર ક્યાં છે? કોતેલ બેટા. એમને કતલ કરી નાખવામાં આવ્યાં ! પુછ્યું અયન અયન મુસ્લિમ ઈબ્ને અવસજા ? ફરમાવ્યું કોતેલ. અરજ કરી : અયન અયન અમ્મી અબુલફઝલિલ અબ્બાસ, બાબા ! મારા કાકા અબ્બાસ ક્યાં છે? ફરમાવ્યું કે : તેઓ નહેરે કુરાત ઉપર બાજુઓ કપાવી શહીદ થઈ ગયા. બિમારે કરબલાએ પુછ્યું અયનો અલિય્યનિલ અકબર-ભય્યા અલીઅકબર ક્યાં છે? ઈમામ અ.મે છેવટે ફરમાવ્યું : ‘યા બોનરય માબકેય અહદુન ઈલ્લા અના વઅન્ત, ઝયનુલ આબેદીન! ક્યાં સુધી તમો પુછશો અને હું ક્યાં સુધી જવાબ આપુ? બેટા! તમામ ખયમાઓ ખાલી થઈ ગયા. તમારી અને મારી સિવાય કોઈ બાકી રહ્યું નથી. અએ બેટા! હું પણ જઈ રહ્યો છું. મારાથી તમો રૂખ્સત થઈ લો.

આ સાંભળી બિમારે કરબલા બહુ જ રોયા અને કુફીને ફરમાવ્યું કે : મારી લાકડી અને તલવાર લાવો. ઈમામે પુછ્યું બેટા ! તલવાર અને લાકડીને શું કરશો? અએ બાબા! લાકડીનો ટેકો દઈને ઉભા રહીશ અને તલવારથી તમારી મદદ કરીશ ! આ સાંભળીને ઈમામે હુસૈન અ.રોવા લાગ્યા અને ફરઝંદને છાતી સાથે લગાડ્યા. ચતીમ બરયાઓ અને બેવા બીબીયોને મારા પછી તમો ખ્યાલ રાખજો.

બેટા ઝયનુલ આબેદીન! જ્યારે વતનમાં જાવ તો મારા શીઆઓને મારા સલામ પહોંચાડજો અને કહેજો કે આલમે ગુરબતમાં તમારા મૌલાને શહીદ કરવામાં આવ્યા, અરે! એમની હાલત ઉપર રડજો અને જ્યારે ઠંડુ પાણી પીઓ ત્યારે એમની ખ્યાસને યાદ કરજો.

અઝાદારો! મૌલાની ક્યામત ખેઝ રૂખ્સતીથી તમામ બીબીયો અને બરયાઓ આપની ચોતરફ ભેગા થઈ ગયા, કોઈ પગ પકડે છે તો કોઈ હાથ પકડે છે, કોઈ દામન પકડી રાખે છે. હુસૈન અ.બઘાયને દિલાસો આપે છે પણ આંમખાંથી આંસુ જારી છે. ચારો તરફથી અવાઝ આવી રહી છે. ‘યા અબી યા અબી’ કોઈ કહી રહ્યું છે. ‘યા અખી યા યા અખી’ કોઈ યા સચ્ચદી યા સચ્ચદી’ કહીને ફરીયાદ કરી રહ્યું છે.

અરે! મઝલુમ હુસૈન કોને સમજાવે કેવી રીતે દિલાસો આપે! આપે કહ્યું બહેન! સબ્ર કરો. અને ઓરતો અને બરયાઓને સમજાવો. મારું દિલ ટુટી જાય છે. ભાઈ! હું એવો સબ્ર કરીશ કે સબ્ર પણ ઝયનબથી આજિઝ થઈ જશે. પછી મૌલાએ ફરમાવ્યું કે

બહેન ઝયનબ ! જ્યારે નમાઝે શબ માટે ઉઠો ત્યારે મને યાદ કરજો કે મારો એક ભાઈ મારી સાથે ઉઠતો હતો ! અને આ ચતીમોનો તમો ખ્યાલ રાખજો.

હા અઝાદારો ત્રણ દિવસની ભુખ અને ખ્યાસ! મઝલુમ ક્યાં સુધી લડે? આપે એક સદા સાંભળી ‘યા અય્યોહલ્લઝીન આમનું અવકુ બિલ ઓફુદ’ - એ ઈમાનવાળાઓ ! પોતાના વાચદાને પુરો કરો. ઈમામ અ.મે ફરમાવ્યું ‘ઈત્રા લિદ્લાહે વ ઈત્રા એલયહે રાજેઉન. અઝાદારો ! આકા ઘોડા ઉપર છે, અરિક્યાઓએ મૌલાને ઘેરી લીધા છે. કોઈ તલવાર મારે છે, કોઈ બરછી મારે છે. તીરોથી એટલા બધા આપ ઝખમી થઈ ગયા કે ઘોડા ઉપર બેસવું મુશ્કિલ થઈ ગયું. છેવટે આપ ઘોડા ઉપરથી ઝમીન ઉપર તશરીફ લાવ્યા. ત્રીસ હઝાર અરિક્યાઓએ ઈમામને ઘેરી લીધા.

મવાએઝે હસનામાં છે કે, ક્યારેક મૌલા ઉભા થઈ કેટલાંક પગલા ચાલે છે. અને ક્યારેક ઝમીન ઉપર પડી જાય છે. અઝાદારો! શું મૌલા કમજેરીના લીધે પડી જતા હતા? અરે, એવું ન હતું પણ જ્યારે ઈમામ ઉભા થતા હતા ત્યારે કોઈ શકી નેઝો મારતો હતો, કોઈ તલવારનો ઘા કરતો હતો, એ કારણથી આપ પડી જતા હતા.

જનાબે ઝયનબ અ.મે અજબ હાલત જાઈ કે ભાઈની છાતી ઉપર કાતિલ સવાર થયો છે અને ઝબ્હ કરી રહ્યો છે, અરે! બેચેનીની સાથે રડીને કહેવા લાગ્યા અએ ઈબ્ને સાઅદ ખુદા તારી નસલને કાપી નાખે, મારો ભાઈ કતલ થઈ રહ્યો છે અને તું જોઈ રહે! આલમમાં કોહરામ બરપા થયો. હુસૈનના બરચાંઓ ચતીમ થઈ ગયા, જિલ્દઈલે અમીને અવાઝ આપી : ‘અલા કોતેલલ હુસૈનો બે કરબલા, અલા ઝોબેહલ હુસૈનો બે કરબલા. અલા લઅનતુદ્લાહે અલલ કવમીઝ ઝાલેમીન. અદ્લાહુમ્મ અજજુલ લે વલીચ્ચેકલ ફરજ.

મજલીસ - ૧૧

ગમે હુસૈન અ.સ.માં વહેતા એક આસું થકી નજાત.

બીસ્મીલ્લાહીર રહમાનીર રહીમ... રસુલુદ્લાહ (સ.અ.વ.) ફરમાવે છે,

ઈત્રલ હુસયન મીસ્બાહુલ હોદા વ સફીનતુન નજાત

બેશક ઈમામ હુસૈન અ.સ. હિદાયતનો ચિરાગ અને નજાતની કશ્તી છે.(સલવાત)

ઈ.મોહમ્મદ બાકીર અ.ફરમાવે છે, ‘‘ઈન્સાન, જુત્રાત, પક્ષીઓ અને પ્રાણીઓ ઈ.હુસૈન ઈબ્ને અલી (અ.સ.)ની મુસીબત ઉપર રડે છે,ત્યાં સુધી કે તેની આંખો માંથી આંસુ જારી થઈ જાય છે’’

ઈ.હુસૈન અ.સ.નાં ગમમાં નીકળેલું એક આંસુ કેટલું કિંમતી છે, કે આ આંસુ ઈન્સાનની નજાતનો સબબ બને છે. આવો આપણે એક વાકેઓ ઈ.સાદીક અ.સ.ની ઝબાની સાંભળીએ (સલવાત).

ઈ.જઅફરે સાદીક અ.સ. ફરમાવે છે. ક્યામતનાં દિવસે મલાએકા એક એવા ઈન્સાનને પકડીને જહન્નમ તરફ ખેંચતા ખેંચતા લઈ જતા હશે. તે ઈન્સાનનાં આઅમાલનામા માં કોઈ પણ અમલે ખેર (નેકી) નહીં હોય.. તે સમયે એક મુનાદી અવાજ આપશે... અય મારા મલાએકા હહેરી જાવ.... આ શખ્સની એક અમાનત મારી પાસે જમા છે. થોડીવારમાં એક પાણીદાર, તાબદાર, કિંમતી અને ગુરાની મોતની લાવવામાં આવશે, તેના ગુરથી આખુ મહેશર પ્રકાશિત થઈ જશે. આ અમાનત રૂપી મોતી તે ગુનેહગારને આપી દેવામાં આવશે.

તે ગુનેહગાર બંદો કહશે, અય મારા પરવરદિગાર, મને કંઈ ઈલ્મ નથી,તું ગૈબનો જાણકાર છો, આની હકીકત મને કહે. એક અવાજ આવ્યો. યા અબ્દી અય મારા બંદા.. આ મોતીએ આંસુ છે કે જે ગમે ઈમામ હુસૈન અ.સ.માં તારી આંખમાંથી નીકળીને તારા ગાલ ઉપર આવી ગયું હતું. તુ અમ્બીયા (અ.મુ.સ.) અને તેના અવસીયા અ.સ.પાસે જા અને તેની કિંમત કરાવ... તે શખ્સ દરેક નબી અને તેના વસી પાસે આ મોતીની કિંમત કરાવવા ગયો. પણ આ કિંમતી અમૂલ્ય મોતીની કિંમત કોઈ બતાવી ન શક્યુ.. છેલ્લે તે ઈ.હુસૈન અ.સ.ની ખિદમતમાં આ મોતી લઈને આવે છે. જ્યારે ઈ.હુસૈન અ.સ.એ આ બંદાને જોવે છે,તો ઈ.હુસૈન અ.સ.ઉભા થઈ જાય છે અને એક મહેરબાન પિતા (બાપ) જે રીતે તેના દિકરાને ગળે લગાડે છે,તે રીતે મૌલા હુસૈન અ.સ.તે બંદાને ગળે લગાડે છે. અને આ મોતી લઈને અદ્લાહ તઆલાની બારગાહમાં હાજર થાય છે અને કહે છે.

અય મારા રબ, આ મોતી કે જે હકીકતમાં એ આંસુ છે, જે મારી મઝલુમીચ્ચત પર આ બંદાની આંખમાંથી જારી થયું છે. તારી રહેમતથી આ ગુનેહગાર બંદાને આતીશે જહન્નમથી દૂર રાખ અને બેહિશ્ત (જન્નત) માં મારી પાસે જગ્યા આપ..

રહમતે ઈલાહી જોશમાં આવશે અને અવાઝ આવશે. યા હુસૈન (અ.સ.) મે તારા હકની ખાતીર તેને માફ કરી દીધો, અને તેના માં-બાપને પણ માફ કરી દીધા. અને તારા પડોસમાં જગ્યા આપી.....

ઈ.સાદિક અ.સ.તેના એક સહાબી મિસ્માઅને પુછે છે, કે અય મિસ્માઅ તમે ઈરાકમાં રહો છો,તો તમે મઝલુમ ઈ.હુસૈન અ.સ.ની ઝિયારત માટે જાવ છો? મિસ્માઅ કહે છે, મૌલા હુસૈન અ.સ.ની ઝિયારત પર સરકારી રીતે પ્રતિબંધ છે અને હું લોકોમાં ખુબ જાણીતો છું, અગર ઝિયારત માટે જાવ તો હુકુમતની નજરે ચઢી જાવ અને મને મારી નાખવામાં આવે. ઈ.સાદીક

અ.સ. પુછે છે, અચ મીસ્માઅ તમે મઝલુમે કરબલા ઇ.હુસેન અ.સ.નાં મસાએબને યાદ કરો છો? તેણે કહ્યું હા મૌલા....ઈમામ અ.સ આગળ પુછે કે મસાએબને યાદ કર્યા પછી સીનાઝની (માતમ) કરો છો? મીસ્માઅ કહે છે, હા મૌલા.. હું મસાએબને કરબલાને યાદ કરૂ છું અને રડું છુ અને માતમ કરૂ છું અને મારો હાલ એ થઈ જાય છે કે જમવાનુ પણ મારાથી છુટી જાય છે.

ઈમામ અ.ફરમાવે છે, અલ્લાહ તારા આંસુ ઉપર રહેમ કરે, કયામતનાં દિવસે તું અમારા અઝાદાર માતમ કરનારાનાં સમૂહમાં હશે, અને તે સમયે તને અમારી અઝાદારી અને માતમની કિંમત સમજાશે, જ્યારે તું સકરાતે મૌત (મૌતના અંતિમ સમયે) હશે.મૌતના સમયે અમારા જદ્ તારી પાસે આવશે, અને મલેકુલ મૌતને તારી ભલામણ કરશે, તેમના હુકમથી મલેકુલ મૌત તારી સાથે તારી મર્ા કરતા પણ વધું દયાળુ હશે, આટલુ ફરમાવતા ફરમાવતા ઈમામ અ.સ.રડવા લાગ્યા.

પછી ફરમાવ્યુ તમામ હમ્દો સના અલ્લાહ ત. માટે જેમણે અમારી ઉપર રહેમતો નાઝીલ કરી છે અને અમને પણ રહેમતની સિફતથી નવાઝ્યા છે.

અચ મિસ્માઅ, જ્યારથી અમીરૂલ મોઅમેનીન અ.સ. શહીદ થયા, તે દિવસે જમીન અને આસમાન રડી રહ્યું છે...

મીસ્માઅ! અમારી મઝલુમીયત પર વહેતુ આંસુ આંખમાંથી નીકળે તે પહેલા રહેમતે ખુદા નાઝીલ થાય છે. મીસ્માઅ, અમારી મઝલુમીયતમાં વહેતું એક આંસુ અગર જહન્નમમાં નાખવામાં આવે તો જહન્નમની આગ ઠંડી થઈ જાય.

મીસ્માઅ અમારા ઉપર રડનારા જ્યારે અમને તેનાં સરહાને જોશે, ત્યારે ખુશ થશે. આ ખુશી હૌઝે કૌસર સુધી પહોંચશે ત્યાં સુધી કાએમ રહેશે હૌઝે કવસર અમારા ચાહવાવાળાઓને જોઈએ ખુશીથી છલકાઈ જશે.હૌઝે કૌસરનું એક વખત પીધેલુ પાણી હંમેશા માટે પૂરંતુ થઈ જશે. અચ મીસ્માઅ તમે એ લોકોમાં શામીલ હશો. જેઓ હૌઝે કૌસરથી સૈરાબ થશે. (દમઅતુસ્સાકેબાહ પે.૧૧૩)

‘અસીરાને સિતમમાં લખ્યું છે કે, અઝાદારો ! કોણ હતું કે મઝલુમની લાશ પર આવે? અરે, આવવા વાળા તો ઘણા આવ્યા, પણ શા માટે આવ્યા? જરા દિલ પકડીને સાંભળો ! કોઈ આવ્યું અને મઝલુમનું પહેરણ ઉતારી ગયું, કોઈ આંગળી કાપીને વીંટી લઈ ગયું. હાય, ભાઈની ચાહવાવાળી બહેન પણ ભાઈની લાશ પર આવી.

સાહેબે મિફ્તાહુલ બુકા લખે છે કે ઉમરે સા’દ એહલેબયતને કતલગાહમાં લાવ્યો, ત્યારે જનાબે ઝયનબે મકતલમાં એક નજર નાખી, તો શું જોયું કે બધી લાશોની વચમાં એક નીચાણવાળી જગ્યાએ એક લાશ પડી છે, જે બધાથી વધારે ઝખ્મોથી ચુરચુર હતી... લોહી વહેતું હતું....

આપનું દિલ તડપવા લાગ્યું. દોડીને તેઓ લાશ પાસે પહોંચી ગયા, અને કહેવા લાગ્યા. અચ લાશએ બેસર... બતાવ, તમે કોણ છો? શુ તમે ફરઝદે ફાતેમા છો? શું તમે મારા ભાઈ છો? કોઈ જવાબ ન આવ્યો. વળી કહેવા લાગ્યા : શું તમે મારી આંખોનું નુર છો? દિલની ઢારસ છો? કોઈ જવાબ ન મળ્યો. ફરી કહેવા લાગ્યાં : અગર મારા ભાઈ હો, તો નાના રસુલે ખુદાનો વાસ્તો ! બાબા અલીયે મુરતુઝા અને માં ફાતેમા ઝહેરાનો વાસ્તો ! ભાઈ, મને જવાબ આપો! આજે ઝયનબ તમારાથી જુદી થઈ રહી છે...બહેન રૂખ્સત થઈ રહી છે... અરે, મારા ભાઈ હો તો જરા બેઠા થાવ!

રાવી કહે છે, કે એ દર્દનાક વિલાપ સાંભળી માથા વગરની એ લાશ એકદમ બેઠી થઈ ગઈ. જનાબે ઝયનબ સ.અ.એ લાશ પાસે બેસી ગયા... ભાઈને છાતીએ લગાડી, કપાયેલી ગરદન પર મોઢું રાખી કહેવા લાગ્યા. અલ ચક્મ વિદાઅના ફિરાક અમા તન્ઝુર એલત તોરાતી-ભાઈ, અચ ભાઈ આજે જુદાઈનો દિવસ છે...

હું તમારા ઉપર કુરબાન થાઉં.. જરા એહલે હરમને તો જુઓ કે તેમનો કેવો હાલ છે ! બહેન ભાઈની લાશને વળગીને વિલાપ કરવા લાગ્યાં.રાવી કહે છે કે બહેનનો વિલાપ સાંભળી ભાઈ હુસયનની ગરદનમાંથી અવાજ આવ્યો : અચ માં ની નિશાની બહેન ઝયનબ ! તમારા વિલાપથી હુસયન અ.સ.નું જીવન તડપી ઉઠ્યું... ઝયનબ સબ્ર કરો ! દુખિયા બહેન, સબ્ર કરો! ઝયનબે કહ્યું : ભાઈ, હું કેવી રીતે સબ્ર કરૂ ? તમારી લાશને આવી હાલતમાં જોઉં અને કઈ રીતે સબ્ર કરૂં? અચ અલીની ટીકરીઓ! અચ ફાતેમાની બેટીઓ ! આપો, હુસયનની લાશની આખરી ઝિયારત કરી લો. એકદમ લાશથી લીપટાઈને આપ એટલું રડ્યાં કે બેહોશ થઈ ગયાં. જ્યારે હોશમાં આવ્યાં તો ભાઈની કપાયેલી ગરદનથી અવાજ આવ્યો : માજાઈ બહેન! અલ્લાહની મરલેહત ઉપર સબ્ર કરો ! બહેન સબ્ર કરો....સબ્ર કરો...સલવાતુલ્લાહે અલલ હુસૈન અ.સ. વ લઅનતુલ્લાહે અલા અઅદાએહીમ અજમઈન. અલા લઅનતુલ્લાહે અલલ કવમીઝ ઝાલેમીન. અલ્લાહુમ્મ અજજલ લે વલીચ્ચેકલ ફરજ.

મજલીસ - ૧૨

મજલીસે અઝા થકી હીદાયત.

બીસ્મિલ્લાહીર રહમાનીર રહીમ.... રસુલુલ્લાહ (સ.અ.વ.) ફરમાવે છે,

ઈન્નલ હુસયન મીસ્બાહુલ હોદા વ સફીનતુન નજાત

બેશક ઇમામ હુસૈન અ.સ. હિદાયતનો ચિરાગ અને નજાતની કશ્તી છે.(સલવાત) મજલીસેઅઝા એ પણ આપણા માટે હિદાયતનો એક વસીલો છે.

ઈ.સાદીક અ.સ. ફઝીલને ફરમાવે છે, કે શું તમે બેસીને અમારી હદીસોનો ઝિક્ક કરો છો? ફઝીલે કહ્યું હા, મૌલા આપ ઉપર મારી જાન કુરબાન. આપે ફરમાવ્યું, અમે આવી મજલીસોને દોસ્ત રાખીએ છીએ. અમારા ઝિક્કને જીવંત રાખો. અલ્લાહ (ત.) રહેમ કરે તે શખ્સ ઉપર, જે અમારા ઝિક્કને બરપા કરે છે અને અમારી મુસીબતોને બચાવ કરે છે. તેની આંખમાંથી આંસુ નીકળી જાય છે. અલ્લાહ (ત.) તેના ગુનાહોને બખ્શી આપે છે, ભલેને દરિયાના ફીણથી પણ વધારે હોય.(બેહાઝલ અનવાર ઉર્દુ વો.૧ પે.૧૧૮)

મજલીસે અઝાની ફઝીલત કેટલી છે, તે બતાવતો એક વાકેઓ સાંભળીએ.

એક ગામમાં એક યહુદી ઔરત હતી. તેનો પતિ યહુદી હતો. પરંતુ આ ઔરત મોઅમેના હતી, અને તેણે પોતાના ઇમાનને તેના યહુદી પતિથી છુપાવ્યું હતું.

આ ઔરત જ્યાં પણ મજલીસે હુસયન અ.સ. થતી, ત્યાં છુપી રીતે ભાગ લેતી.

એક વખત એક મોઅમીને અઝાએ હુસૈન અ.સ. બરપા કરવાનું નકકી કર્યું. આ ઔરતને ખબર પડી, તો તે મજલીસે શરીક થવા હોંશભેર તૈયાર થઈ ગઈ, પરંતુ તે જ દિવસે તેના પતિએ જો મહેમાનોને દાવત આપી. ઘરમાં મહેમાન માટે જમવાનું તૈયાર કરવાનું હતું.. ઘરને સજાવવાનું કહ્યું હતું.

બીજી તરફ મજલીસે અઝામાં શરીક થવાની તમત્રા હતા..., તેનું ઇમાન જોશમાં આવ્યું. ઘણા સમયથી મજલીસ ન હોતી કરી. મજલીસમાં ચાલી ગઈ. ગમે હુસયન અ.સ.માં આંસુ વહાવવા લાગી. મજલીસ તમામ થઈ, લોકો ઘરે જવા લાગ્યા ત્યારે તેને ખ્યાલ આવ્યો કે હવે શું થશે? ઘરે જો મહેમાનોની દાવત તેના પતિએ રાખી છે. તે તેના પતિનાં ખોઈથી ઘુજતી ઘુજતી ઘર તરફ આગળ વધી, અને જેની મજલીસમાં આવી હતી, તેના ઉપર ભરોસો રાખીને ઘરે પાછી ફરી.

જ્યારે તે ઔરત પોતાના ઘરે આવી. દરવાજે પહોંચી તો અંબર - અને કરતૂરીની ખુશ્બુ આવી રહી હતી. ઘરને મહેમાનો માટે સજાવી દેવામાં આવ્યું હતું. ઘરની અંદર કાળા કપડામાં ત્રણ બાનુઓ રસોઈ બનાવી રહી હતી. આ મોઅમેના ઔરત દિલમાં ને દિલમાં કહેવા લાગી. યા અલ્લાહ, હું આ શું જોઈ રહી છું? પછી આ ઔરત ઘરમાં દાખલ થઈ, અને હિંમત કરીને તે મોઅઝઝમાં પાસે ગઈ અને સલામ કરીને કહેવા લાગી, અય મોઅઝઝમાં તમે કોણ છો? જે મુજ હકીરનાં ઘરે ઝહેમત ઉપાડી રહ્યાં છો. આ સાંભળીને તે મોઅઝઝમાં રડવા લાગ્યા. અને કહેવા લાગ્યા. એ નેક ખાતુન, તું મારા મઝલુમ ફરઝંદ ઇ.હુસયન (અ.સ.)ની મજલીસમાં ગઈ હતીને! હું તેની

દુઃખીચારી માં ફાતેમા છું. આ બંને મારી દિકરીઓ ઝયનબ અને કુલસુમ છે. અને આ નાની દિકરી સકીના છે. તારા ઘરે મહેમાન આવવાનાં છે. અને તારો પતિ તને ઠપકો ન આપે, તે માટે અમે ખાવાનું પકાવવા અને તૈયારી કરવા આવ્યાં છીએ. મે મારા હાથે આ જમવાનું તૈયાર કર્યું છે અને મારી દિકરીઓએ તારા ઘરને સજાવ્યું છે. આટલું કહીને તેઓ ગાએબ થઈ ગયા.

થોડીવારમાં તેનો પતિ મહેમાનોને લઈને આવ્યો. તે ખુશ્બુ અને પકવાન અને ઘરની વ્યવસ્થા જોઈને નવાઈ પામ્યો. તેની પત્ની એ તેને હકીકત વર્ણવી પણ તેને ખાત્રી ન થઈ. જ્યારે જમવા માટે મહેમાનો સાથે તે બેઠો. ગયબથી અવાજ આવી. ખબરદાર ! ઇમાન વગર જમવાની વસ્તુને અડશો નહિ. પયગમ્બરે ખુદાની વહાલી દિકરીએ જમવાનું બનાવ્યું છે. ગયબી અવાજ સાંભળી, બધા નવાઈ પામ્યા. તેણીનો પતિ અને ચાલીસ મહેમાનો આ મોઅજ્જો જોઈને ઇસ્લામ લાવ્યા અને તે ઔરતનાં પતિએ ત્યારથી મજલીસે હુસયન અ.સ. શરૂ કરી. યકીનન મજલીસે અઝા થકી હિદાયત મળે છે. યકીનન ઇ.હુસયન અ.સ. હિદાયતનો ચિરાગ અને નજાતની કશ્તી છે.(એહવાલુત્રીસા પેજ.૧૩૭,૧૩૮)

શીમ્ર મલઉનની એક પત્ની, જે મોઅમેના હતી, તેનો વાકેઓ સાંભળીએ.

જ્યારે શીમ્ર મલઉન ઇ.હુસૈન (અ.સ.)ના સરને લઈને કુફામાં આવ્યો, તો મોડુ થઈ ચુક્યું હતું. દારૂલ અમારાનો દરવાજો બંધ થઈ ગયો હતો. તેથી તે મલઉન પોતાના ઘરે આવ્યો. સરે મુબારક ને માટી ઉપર રાખીને તેના પર થાળ ઢાંકી દીધો, અને પોતે સુઈ ગયો. તેની પત્નીએ તેને પુછ્યું, ઘણા બધા દિવસ બહાર ગામ રહ્યો, કાંઈ લાવ્યો કે નહિ? તેણે કહ્યું, હા ઘણું બધું લાવ્યું છે. સવારે આપીશ, આમ કહીને તે સુઈ ગયો.

રાતના શીમ્ર મલઉનની પત્ની જાગી. તેણીને પોતાના ઘરમાં વિશેષ પ્રકારનું નુર દેખાયું. તેણે જોયું કે આંગણામાં રાખેલ થાળ-તશતની નીચેથી નુરની કિરણો નીકળી રહી છે, જે આસમાન તરફ જઈ રહી છે. આસ્થર્ય અને મુંઝવણની સાથે શીમ્ર મલઉનની પત્ની તશતની પાસે આવી. જોયું તો તશત નીચેથી ગિર્યાની (રડવાની) અવાજ આવી રહી છે. તેણી તશત પાસે આવીને બેસી ગઈ.

તેણીને મેહસુસ થયું કે તશતની નીચે કાંઈક છે. પાછી આવી શીમ્મને જગાડ્યો અને તેને પુરી વાત બતાવી અને પુછ્યું કે તશત નીચે શું છે? શીમ્મ મલઉન કહ્યું, એક ખારજીનું માથું છે. આરામથી સુવા દે. પત્નિ એ પુછ્યું, તેનું નામ શું છે? શીમ્મ બોલ્યો હુસૈન (અ.સ.) નામ હતું.

પત્નિ એ પુછ્યું, તેના પિતાનું નામ શું હતું? શીમ્મ બોલ્યો અલી (અ.સ.). પત્નિ એ કહ્યું, તારી ઉપર અદાહની લાઅનત થાય, હ.અલી અ.સ.ના ફરઝંદને ખારજી કહેતા તને શરમ નથી આવતી? આટલું કહીને તે ઔરત બેભાન થઈને પડી ગઈ. જ્યારે ભાનમાં આવી તો કહેવા લાગી- અય મજુસથી બદતર, તને તો નબીથી શરમ ન આવી કે જેના નામનો તું કલેમો પઢે છે અને તેમના ફરઝંદને ખારજી કહે છે. આમ કહીને આ ખાતુન ઉભી થઈ અને તશતની પાસે આવી. પછી પડોસીઓની ઔરતને બોલાવી અને તેમને તમામ વાકેઓ સંભળાવ્યો. તમામે ઈ.હુસૈન (અ.સ.)ના કાતિલો પર લાઅનત કરી અને ગિર્યા તથા રોવાનું શરૂ કર્યું.

શીમ્મ મલઉનની પત્નિનું બયાન છે કે જ્યારે ઘણી રાત્રી પસાર થઈ ગઈ, તો મેં અનુભવ્યું કે મારા ઘરની દિવાલમાં તિરાડ પડી ગઈ છે અને અમુક પાકદામન ઔરતો તે ઘરમાં આવી. બે બીબીઓએ કાળા કપડા પહેરેલા હતા. એક બીબીએ આગળ વધીને મારા હાથમાંથી સર મુબારક લઈ લીધું. મેં એક બીબીને પુછ્યું કે આ કોણ છે.? તેણે કહ્યું આ ઉમ્મુલ મોઅમેનીન જ.ખદીઝા સ.અ. છે. અને તેમની સાથે આ ગરીબની માં રસુલ (સ.)ની દુપ્તર જ.ઝહરા (સ.અ.) છે.

થોડીવાર પછી અમુક મર્દ આવ્યા. તેમની વચ્ચે એક ખુબજ હસીન શખ્સ હતા. જેમનું ગિરેબાન ખુલ્લું હતું. માથા પર ઘુળ હતી, અને આંખોમાંથી આંસુ વહેતા હતા. શીમ્મની પત્નિએ પુછ્યું આ કોણ છે? તેને બતાવવામાં આવ્યું કે વચ્ચે જ.રસુલે ખુદા (સ.) પછી જ.હઝરત હમઝા (અ.), જ.જાફર (અ.), જ.અલી (અ.) અને જ.હસન (અ.) છે તેમણે પણ વારા ફરતી સરને ઉઠાવ્યું અને ઘણી વાર સુધી રોતા રહ્યા.

ત્યારબાદ જ.ખદીજ (સ.) મારી પાસે આવ્યા અને ફરમાવ્યું -બીબી, જે જોઈએ તે કહો. તમે મારા પર એહસાન કર્યો છે. અગર જન્મતાં અમારી સાથે રહેવા ઈચ્છતા હો, તો અમારી સાથે આવવા તૈયાર થઈ જાવ. હું બેદાર થઈ, જોયું તો સરે હુસૈન (અ.) મારા ખોળામાં હતું.શીમ્મ ઉભો થયો, તેણે મારી પાસેથી સર માંગ્યું અને કહ્યું સવાર થવા આવી છે, હું ઈબ્ને ક્રિયાદ (મલઉન) પાસે માથું લઈ જઈશ. મેં કહ્યું-ઝાલીમ તું ચહુદી છે, પહેલા મને તલાક દે પછી બીજી વાત થશે. હવે હું તારી સાથે રહીશ નહિ. શીમ્મએ (મલઉન) તરત જ તલાક આપી દીધી અને સર માંગ્યું તો ખાતુને કહ્યું- હવે તો તે મને તલાક આપી દીધી છે, તારો અને મારો કોઈ સંબંધ નથી. હવે તને સર મુબારક નહિ આપું, ભલે તું મને કત્લ કરી દે.

તે ઝાલિમે તલવારનો ઘા કર્યો અને તે ખાતુનને શહીદ કરી દીધા, આ ખાતુનની રૂહ જન્મ તરફ પરવાઝ કરી ગઈ (દમઅતુસ્સાકેબાહ પે.૨૬૦ થી ૨૬૨)

અબુ મખ્મુદે તુરમાહ ઈબ્ને અદીથી રિવાયત કરી છે. કે ૧૧ મી મોહરમની રાતે હું ઝખ્મોથી ચૂર લાશોની વચ્ચે પડ્યો હતો, કે ૨૦ સવારો આવ્યા. હું સમજ્યો કે ઈબ્ને ક્રિયાદ પોતાની જીવનની ચોકકસતા માટે આવ્યો પરંતુ આ બધા સવારો જ્યારે ઈ.હુસૈન (અ.સ.)ની લાશાની નજદીક આવ્યા તો સવારી પરથી ઉતરી ગયા.

એક શખ્સ મઝલુમે કરબલાના લાશાની નજદીક આવે છે અને બેસી જાય છે. પોતાના હાથથી સર વિનાના આ લાશાને ટેકો આપીને બેઠા કર્યા. પછી કુફાની તરફ હાથ લંબાવ્યો. મે જોયું કે તેમના હાથો પર ઈ.હુસૈન (અ.સ.)નું સર મુબારક હતું. તેમણે સરને શરીર સાથે જોડી દીધું. ઈ.હુસૈન (અ.સ.)એ અરજ કરી - નાના મારા સલામ થાય. હું સમજી ગયો કે નબીએ અકરમ (સ.) છે. આપ (સ.)એ મઝલુમે કરબલાને ગળે લગાડ્યા. બેટા ઝાલિમોએ તને બેદઈથી કત્લ કરી દીધા છે. બેટા તેઓએ તને અંતિમ શ્વાસ વખતે પણ પાણી આપ્યું નહિ. બેટા ! શું તેઓ તને ઓળખતા ન હતા? અદાહની સામે તેઓએ ઘણી મોટી જુરઅત કરી છે.

પછી સાથે આવનારાઓને ફરમાવ્યું, અય બાબા ઈબ્રાહીમ, અય પિતા ઈસ્માઈલ, ભાઈ મુસા જુઓ તો ખરા આ ઝાલીમોએ મારા લપ્તે જીવને કેવી રીતે શહીદ કરી દીધા. પછી તમામ અંબિયાએ એક પછી એક પુરસો આપ્યો. (દમઅતુસ્સાકેબાહ (ઉદ્) પે.૨૬૨).